

Il-Ġurnal Uffiċjali

L 332

tal-Unjoni Ewropea



Edizzjoni bil-Malti

Legiżlazzjoni

Volum 54

15 ta' Diċembru 2011

Werrej

II *Atti mhux legiżlattivi*

REGOLAMENTI

- ★ **Regolament ta' Implimentazzjoni tal-Kunsill (UE) Nru 1306/2011 tat-12 ta' Diċembru 2011 li jikkjarifika l-kamp ta' applikazzjoni tad-dazju anti-dumping definittiv impost bir-Regolament (KE) Nru 261/2008 fuq importazzjonijiet ta' ċerti kompressuri li joriginaw mir-Repubblika Popolari taċ-Ċina** 1
- Regolament ta' Implimentazzjoni tal-Kummissjoni (UE) Nru 1307/2011 tal-14 ta' Diċembru 2011 li jistabbilixxi l-valuri standard tal-importazzjoni għad-determinazzjoni tal-prezz ta' dhul ta' ċertu frott u ħxejjex 6
- Regolament ta' Implimentazzjoni tal-Kummissjoni (UE) Nru 1308/2011 tal-14 ta' Diċembru 2011 li jiffissa l-koeffiċjent tal-allokazzjoni, li jirrifjuta iktar applikazzjonijiet u li jagħlaq il-perjodu għat-tressiq tal-applikazzjonijiet għall-kwantitajiet disponibbli ta' zokkor barra mill-kwota li jkunu se jinbiegħu fis-suq tal-Unjoni b'imposta mnaqqsa fuq l-ammont żejjed matul is-sena tas-suq 2011/2012 8
- Regolament ta' Implimentazzjoni tal-Kummissjoni (UE) Nru 1309/2011 tal-14 ta' Diċembru 2011 li jiffissa l-koeffiċjent tal-allokazzjoni, li jirrifjuta iktar applikazzjonijiet u li jagħlaq il-perjodu għat-tressiq tal-applikazzjonijiet għall-kwantitajiet disponibbli ta' isoglukożju barra mill-kwota li jkunu se jinbiegħu fis-suq tal-Unjoni b'imposta mnaqqsa fuq l-ammont żejjed matul is-sena tas-suq 2011/2012 9

Prezz: EUR 3

(Ikompri fil-paġna li jmiss)
MT

L-Atti b'titoli b'tipa ċara relatati mal-ġestjoni ta' kuljum ta' affarijiet agrikoli, u li ġeneralment huma validi għal perjodu limitat.
It-titoli tal-atti l-oħra kollha huma stampati b'tipa skura u mmarkati b'asterisk quddiemhom.

DEĊIŻJONIJIET

2011/836/PESK:

- ★ Deciżjoni tal-Kumitat Politiku u ta' Sigurtà BiH/18/2011 tat-2 ta' Diċembru 2011 dwar il-hatra ta' Kmandant tal-Forza tal-UE għall-operazzjoni militari tal-Unjoni Ewropea fil-Bosnja-Herzegovina 10

2011/837/UE:

- ★ Deciżjoni ta' Implimentazzjoni tal-Kummissjoni tat-12 ta' Diċembru 2011 li tikkoreġi d-Deciżjoni 2010/399/UE li teskludi mill-finanzjament tal-Unjoni Ewropea ċertu nfiq imġarrab mill-Istati Membri taht it-Taqsima ta' Garanzija tal-Fond Agrikolu Ewropew dwar Gwida u Garanzija (FAEGG), taht il-Fond Agrikolu Ewropew ta' Garanzija (FAEG) u taht il-Fond Agrikolu Ewropew għall-Iżvilupp Rurali (FAEŻR) (notifikata bid-dokument numru C(2011) 9130) 11

2011/838/UE:

- ★ Deciżjoni ta' Implimentazzjoni tal-Kummissjoni tat-13 ta' Diċembru 2011 li temenda d-Deciżjoni 2008/855/KE fir-rigward tal-perjodu ta' applikazzjoni tal-miżuri ta' kontroll tas-saħha tal-annimali marbuta mad-deni klassiku tal-hnieżer f'ċerti Stati Membri (notifikata bid-dokument numru C(2011) 9128) ⁽¹⁾ 13

III Atti oħrajn

ŻONA EKONOMIKA EWROPEA

- ★ Deciżjoni tal-Awtorità tas-Sorveljanza tal-EFTA Nru 532/09/COL tas-16 ta' Diċembru 2009 li temenda, għas-76 darba, ir-regoli proċedurali u sostantivi fil-qasam tal-ghajnuna mill-Istat billi ddahhal kapitolu ġdid dwar il-kriterji għall-analiżi tal-kompatibilità tal-ghajnuna mill-Istat għall-ingaġġ ta' haddiema żvantaġġati u b'diżabilità, soġġetta għal notifika individwali 14
- ★ Deciżjoni tal-Awtorità ta' Sorveljanza tal-EFTA Nru 57/11/COL tat-2 ta' Marzu 2011 li temenda, għat-tnejn u tmenin darba, ir-regoli proċedurali u sostantivi fil-qasam tal-ghajnuna mill-Istat billi tintroduċi kapitolu ġdid dwar l-applikazzjoni, mill-1 ta' Jannar 2011, tar-regoli ta' ghajnuna mill-Istat għal miżuri ta' appoġġ favur il-banek fil-kuntest tal-kriżi finanzjarja 20



⁽¹⁾ Test b'relevanza għaż-ŻEE

II

(Atti mhux legiżlattivi)

REGOLAMENTI

REGOLAMENT TA' IMPLIMENTAZZJONI TAL-KUNSILL (UE) Nru 1306/2011

tat-12 ta' Dicembru 2011

li jikkjarifika l-kamp ta' applikazzjoni tad-dazju anti-dumping definittiv impost bir-Regolament (KE) Nru 261/2008 fuq importazzjonijiet ta' ċerti kompressuri li joriginaw mir-Repubblika Popolari taċ-Ċina

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (KE) Nru 1225/2009 tat-30 ta' Novembru 2009 dwar il-protezzjoni kontra l-importazzjonijiet li huma l-oġġett ta' dumping minn pajjiżi mhux membri tal-Komunità Ewropea ⁽¹⁾ ("ir-Regolament bażiku"), u b'mod partikolari l-Artikolu 9 u l-Artikolu 14 paragrafu 3 tiegħu,

Wara li kkunsidra l-proposta mressqa mill-Kummissjoni Ewropea ("il-Kummissjoni") wara li kkonsulta mal-Kumitat Konsultattiv,

Billi:

A. PROCĊEDURA

1. L-investigazzjoni originali u d-dazju anti-dumping

- (1) Fil-21 ta' Dicembru 2006, il-Kummissjoni ħabbret, permezz ta'avviż ippubblikat f'*Il-Ġurnal Uffiċjali tal-Unjoni Ewropea* ⁽²⁾, il-bidu ta'proċediment anti-dumping fir-rigward tal-importazzjonijiet ta' ċerti kompressuri li joriginaw mir-Repubblika Popolari taċ-Ċina ("l-investigazzjoni originali").
- (2) Il-Kunsill, bir-Regolament (KE) Nru 261/2008 ⁽³⁾, impona dazju anti-dumping definittiv fuq l-importazzjonijiet ta'ċerti kompressuri li joriginaw mir-Repubblika Popolari taċ-Ċina ("miżura kkonċernata" u/jew "Regolament definittiv"). Il-miżura kkonċernata skadiet fil-21 ta' Marzu 2010 ⁽⁴⁾.

⁽¹⁾ ĠU L 343, 22.12.2009, p. 51.

⁽²⁾ ĠU C 314, 21.12.2006, p. 2.

⁽³⁾ ĠU L 81, 20.3.2008, p. 1.

⁽⁴⁾ ĠU C 73, 23.3.2010, p. 39.

2. Il-ftuħ mill-ġdid tal-investigazzjoni originali

- (3) L-investigazzjoni originali reġgħet infetħet fuq l-inizjattiva tal-Kummissjoni stess wara li xi importaturi ta kompressuri li joriginaw mir-Repubblika Popolari taċ-Ċina ("ir-RPC") qajmu thassib dwar id-dazji anti-dumping applikabbli għall-importazzjonijiet tal-hekk imsejha mini-kompressuri, jiġifieri kompressuri minghajr tank, kapaċi joperaw bi provvista tal-elettriku ta' 12 V ("mini-kompressuri").
- (4) Ghalkemm il-mini-kompressuri jaqgħu fid-definizzjoni litterali tal-prodott ikkonċernat kif speċifikat mill-Artikolu 1 tar-Regolament definittiv, it-tagħrif għad-dispożizzjoni tal-Kummissjoni kien jindika li l-mini-kompressuri jidher li huma distinti mill-kompressuri l-oħra soġġetti għall-miżura kkonċernata ("kompressuri oħra soġġetti għall-miżura kkonċernata").

- (5) Għalhekk, intqies xieraq li tinfetħet mill-ġdid l-investigazzjoni parzjalment safejn għandha x'taqsam il-kjarifika tal-kamp ta' applikazzjoni tal-prodott ikkonċernat, bil-konklużjoni dwaru possibbilment b'effett retroattiv sa mid-data tal-impożizzjoni tal-miżura kkonċernata.

3. L-investigazzjoni preżenti

- (6) Wara li kkonsultat il-Kumitat Konsultattiv, il-Kummissjoni ħabbret permezz ta'avviż ippubblikat f'*Il-Ġurnal Uffiċjali tal-Unjoni Ewropea* ⁽⁵⁾, il-ftuħ mill-ġdid parzjali tal-investigazzjoni anti-dumping li tikkonċerna l-importazzjonijiet ta' ċerti kompressuri li joriginaw fir-RPC mibdiġja skont l-Artikolu 5 tar-Regolament bażiku.

⁽⁵⁾ ĠU C 98, 30.3.2011, p. 22.

- (7) Il-Kummissjoni avżat uffiċjalment il-partijiet kollha li kkooperaw fl-investigazzjoni oriġinali kif ukoll l-awtoritajiet tar-PC bil-bidu tal-proċediment. Il-partijiet interessati ngħataw l-opportunità li jagħtu l-fehmiet tagħhom bil-miktub u li jitolbu smiġh fil-limitu taż-żmien stabbilit fin-notifika tal-bidu.
- (8) Il-partijiet kollha interessati, li talbu dan u wrew li kien hemm raġunijiet partikolari għaliex għandhom jinstemgħu, ingħataw seduta ta' smiġh.
- (9) Is-sottomissjonijiet minn 15-il parti interessata ġew milqugħa, inkluż 11-il importatur ta' mini-kompressuri, produttur wiehed tal-UE u esportatur wiehed Ċiniż tal-mini-kompressuri, produttur wiehed tal-kompressuri tal-UE (wiehed mill-ilmentaturi fl-investigazzjoni oriġinali) u l-esportatur ta' kompressuri konness miegħu mir-PC.
- (10) Minhabba li l-ftuħ mill-ġdid tal-investigazzjoni preżenti hi limitata għall-kjarifika tal-kamp ta' applikazzjoni tal-prodott tar-Regolament definittiv, ma twaqqaf l-ebda perjodu ta' investigazzjoni għall-fini ta' dan il-ftuħ mill-ġdid parzjali.
- (11) Il-partijiet interessati kollha ġew mgħarrfa bil-fatti u l-kunsiderazzjonijiet essenzjali li abbażi tagħhom intlaħqu l-konkluzjonijiet preżenti. Skont l-Artikolu 20(5) tar-Regolament bażiku, il-partijiet ingħataw perijodu li matulu jistgħu jressqu rappreżentazzjonijiet wara dan l-iżvelar. Tqiesu il-kummenti orali u miktuba sottomessi mill-partijiet u, fejn dan kien xieraq, is-sejbiet ġew modifikati kif kien meħtieġ.

B. IL-PRODOTT LI QED JIĠI INVESTIGAT

- (12) Il-prodott investigat huwa l-istess kif definit fl-Artikolu 1 tar-Regolament definittiv, jiġifieri kompressuri bil-movement alternat (eskluzi l-pompi tal-kompressuri bil-movement alternat), bi fluss mhux aktar minn 2 metri kubi fil-minuta.
- (13) Il-prodott attwalment jaqa' fil-kodiċi CN ex 8414 40 10, ex 8414 80 22, ex 8414 80 28 u ex 8414 80 51.
- (14) Il-ftuħ mill-ġdid tal-investigazzjoni preżenti kienet maħsuba biex tiddetermina jekk l-hekk imsejha mini-kompressuri, jiġifieri kompressuri mingħajr tank u li kapaċi joperaw bi provvista tal-enerġija ta' 12 V, humiex koperti taht id-definizzjoni tal-prodott tal-Artikolu 1 tar-Regolament definittiv.

C. IR-RIŻULTATI TAL-INVESTIGAZZJONI

1. Metodoloġija

- (15) Biex issir evalwazzjoni dwar jekk il-mini-kompressuri humiex koperti taht id-definizzjoni tal-prodott tal-

Artikolu 1 tar-Regolament definittiv, ġie eżaminat jekk il-mini-kompressuri u kompressuri oħra soġġetti għall-miżura kkonċernata kellhomx l-istess karatteristiċi fiżiċi u tekniċi bażiċi u l-istess użi finali. F' dan ir-rigward, l-interkambjabbiltà bejn il-mini-kompressuri u kompressuri oħra soġġetti għall-miżura kkonċernata fl-Unjoni ġiet ivvalutata wkoll. Barra minn hekk, ġie eżaminat jekk l-investigazzjoni oriġinali tkoprix u tanalizzax fil-fatt il-mini-kompressuri.

2. Il-karatteristiċi fiżiċi u tekniċi tal-baži

- (16) L-investigazzjoni preżenti li nfethet mill-ġdid stabbiliet li l-mini-kompressuri jikkonsistu f'mutur elettriku li jhaddem pompa li timbotta kontinwament l-arja 'l barra minnha permezz ta' pajp tal-arja konness magħha bi pressjoni tal-arja li tvarja. Il-mini-kompressuri mhumiex mgħammra b'tank, tipikament ma jkollhomx regolatur tal-pressjoni u huma kapaċi joperaw bi provvista ta' enerġija ta' kurrent dirett ta' 12 V. Huma relattivament żgħar u l-piż tagħhom normalment ma jaqbiżx iż-2-3 kg billi jridu jkunu faċilment portabbli. Il-mini-kompressuri jkollhom massimu ta' hin ta' thaddim (normalment sa 20 minuta) u jiskattaw fluss tal-arja li normalment ma jaqbiżx il-50 l/min.
- (17) Min-naħa l-oħra, ir-Regolament definittiv, barra mid-definizzjoni fl-Artikolu 1 u b'repetizzjoni fil-premessa (12) ta' hawn fuq, fih tagħrif dettaljat dwar kompressuri oħra soġġetti għall-miżura kkonċernata. Partikolarment, fil-premessa (17), ir-Regolament definittiv speċifika li "Kompressur huwa tipikament magħmul minn pompa, li jaħdem b'mutur tal-elettriku jew direttament jew permezz ta' mekkaniżmu ta' cinturin. Fil-parti l-kbira tal-każi, l-arja bi pressa tiġi ppompjata f' tank u toħroġ minn regolatur tal-pressjoni u minn pajp tal-lasktu. Il-kompressuri, b'mod partikolari daww li jkunu akbar fid-daqs, jista' jkollhom ir-roti biex ikunu mobbli". It-tank u r-regolatur tal-pressjoni f'dawn il-kompressuri jipprovdu fluss kontinwu tal-arja. Normalment, kompressuri bħal dawn huma relattivament kbar u l-piż tagħhom ikun ta' mill-inqas 25 kg u spiss ta' iktar. Huma mfassla biex jaħdmu b'kurrent alternant ta' 120 V u aktar, ma għandhomx hin limitat ta' thaddim u jemettu fluss ta' ajra sa 2 000 l/min.
- (18) Għaldaqstant, huwa konkluz li l-mini-kompressuri u kompressuri oħra soġġetti għall-miżura kkonċernata ma jaqsmux l-istess karatteristiċi fiżiċi u tekniċi bażiċi.

3. L-użi finali ta' baži u l-interkambjabbiltà

- (19) L-investigazzjoni preżenti li nfethet mill-ġdid stabbiliet li l-mini-kompressuri huma prinċipalment użati fis-settur awtomotiv u huma mfassla biex jonfhu t-tajers u ta'

sikwit jinbieghu bhala parti minn kitt ghat-tiswija tat-tajers flimkien ma' sustanza sigillanti li tista' tiġi ppompjata ftajer imtaqqab. Uħud mill-mini-kompressuri huma wkoll użati bhala apparat fid-djar biex jintefhu ġugarelli, blalen, saqqijiet tal-arja jew oġġetti oħrajn li jintefhu.

- (20) Min-naħa l-oħra r-Regolament definittiv jispeċifika fil-premessa (19) li "Il-prodott konċernat jintuża biex iħaddem għodod li jaħdmu bl-arja jew għall-isprejjar, għat-tindif jew biex jintefhu t-tajers u oġġetti oħra". Kompressuri bħal dawn jistgħu jintużaw għal xi attivitajiet semi-professjonali jew fil-parti "do-it-yourself" għat-thaddim ta' għodod li jaħdmu bl-arja jew għall-isprejjar jew żebgħa jew tindif. Dawn l-applikazzjonijiet huma possibbli minhabba fluss kostanti tal-arja li tista' tiġi rregolata. Din il-karatteristika ma teżistix fil-mini-kompressuri.
- (21) It-tagħrif miġbur juri li mini-kompressuri normalment jingħataw prezz flivell li b'mod sinifikanti hu aktar baxx minn dak għal kompressuri oħra. Il-mini-kompressuri huma maħsuba għal klijenti differenti u huma distribwiti permezz ta' kanali differenti minn kompressuri oħra soġġetti għall-miżura kkonċernata. Barra minn hekk, filwaqt li l-mini-kompressuri normalment jinbieghu bhala parti minn kit ghat-tiswija tat-tajers (li tissostitwixxi spare tyre) jew flimkien ma' karozza jew fi ħwienet speċjalizzati tal-karozzi jew fis-supermarkets (għal użi alternattivi simili bħall-ġugarelli li jintefhu), kompressuri oħra soġġetti għall-miżura kkonċernata jinstabu normalment biss fi ħwienet speċjalizzati "do-it-yourself".
- (22) Minhabba dan ta' hawn fuq, huwa konkluż li l-mini-kompressuri u kompressuri oħra soġġetti għall-miżura kkonċernata għandhom użi finali differenti, jimmiraw swieq differenti u mhumiex interkambjabbli fil-prinċipju.

4. Il-prodott investigat fl-investigazzjoni oriġinali

- (23) Hadd mill-partijiet li kkooperaw fl-investigazzjoni oriġinali (tliet produttori fl-UE, erbatax-il-produttur esportatur fir-RPĊ u importatur wiehed mhux relatat fl-UE) ma kien involut fil-manifattura u/jew fil-kummerċ ta' mini-kompressuri. Mill-investigazzjoni oriġinali jidher li t-tagħrif rilevanti dak iż-żmien ma kienx miġbur fir-rigward tal-mini-kompressuri.
- (24) Għalhekk, jidher li għalkemm il-mini-kompressuri ma kinux esplicitament esklużi, l-investigazzjoni dak iż-żmien ma kellhiex l-intenzjoni li tinkludi l-mini-kompressuri.
- (25) Dan huwa wkoll ikkonfermat bid-dikjarazzjoni ta' wiehed mill-ilmentaturi fl-investigazzjoni oriġinali. Wara talba mill-Kummissjoni, hija ddikjarat b'mod ċar li fil-fehma tagħha l-mini-kompressuri ma kinux intenzjonati li jkunu koperti mill-ilment u mill-proċediment tal-anti-dumping konsegwenti.

- (26) Permezz ta' dan ta' hawn fuq, huwa konkluż li l-mini-kompressuri ma kinux investigati fil-qafas tal-investigazzjoni oriġinali.

D. IL-KONKLUŻJONI DWAR IL-KAMP TA' APPLIKAZZJONI TAL-PRODOTT

- (27) Is-sejbiet ta' hawn fuq juru li mini-kompressuri u kompressuri oħra soġġetti għall-miżura kkonċernata ma jaqsmux l-istess karatteristiċi fiżiċi u tekniċi ta' bażi u l-istess użi finali. Għandhom użi finali differenti, jimmiraw swieq differenti u fil-prinċipju mhumiex interkambjabbli. Barra minn hekk, il-mini-kompressuri ma ġewx investigati fil-qafas tal-investigazzjoni oriġinali. Fuq din il-bażi, huwa konkluż li l-mini-kompressuri u kompressuri oħra huma żewġ prodotti differenti.
- (28) Kważi l-partijiet kollha li pprezentaw rwieħhom fl-investigazzjoni preżenti li nfethet mill-ġdid, talbu li l-mini-kompressuri jiġu esklużi mill-kamp ta' applikazzjoni tal-prodott tal-miżura oriġinali.
- (29) Min-naħa l-oħra, il-produttur tal-UE tal-mini-kompressuri li kkoopera argumenta li l-miżura oriġinali kienet tkopri l-prodotti tiegħu u li din kienet qed tiproteġi l-interessi tiegħu bi dritt. Konsegwentement, huwa stqarr li d-dazju anti-dumping għandu jingabar fuq mini-kompressuri retroattivament u fil-gejjieni, waqt li d-dumping ta' dannu fuq il-mini-kompressuri se jkompli jsehh.
- (30) F'dan ir-rigward, ta' min jinnota li la dan il-produttur u l-ebda produttur ieħor ta' mini-kompressuri ma kkoopera fl-investigazzjoni oriġinali. Barra minn hekk, kif ġie konkluż hawn fuq fil-premessa (26), il-mini-kompressuri ma kinux investigati fiż-żmien tal-investigazzjoni oriġinali. Qed jiġi nnotat ukoll li kif stabbilit bl-investigazzjoni preżenti li nfethet mill-ġdid, jeżistu differenzi sinifikanti bejn il-mini-kompressuri u l-kompressuri investigati fl-investigazzjoni oriġinali. Għaldaqstant, il-pożizzjoni tal-imsemmi produttur tal-UE tal-mini-kompressuri ma tistax tbiddel is-sejbiet f'din l-investigazzjoni preżenti li nfethet mill-ġdid.
- (31) Rigward it-talba dwar il-kontinwazzjoni ta' dumping dannuż ta' mini-kompressuri u l-impożizzjoni possibbli ta' miżuri anti-dumping, għandu jiġi innutat li, kif spjegat fil-premessi minn (23) sa (26) hawn fuq, il-mini-kompressuri ma ġewx investigati fl-investigazzjoni oriġinali u determinazzjoni ta' jekk id-dumping dannuż sarx jew qieghedx issir ma tistax tiġi indirizzata fl-investigazzjoni preżenti li nfethet mill-ġdid, li hi limitata għall-kjarifika tal-kamp ta' applikazzjoni tal-prodott tal-miżura oriġinali.

- (32) Wara l-iżvelar, il-produttur tal-mini-kompressuri tal-UE reġa' tenna l-pożizzjoni tiegħu u ssuġġerixxa li l-esklużjoni retroattiva tal-mini-kompressuri mill-miżuri tkun tirriżulta fit-tishih retroattiv tal-kompetituri tagħhom fir-RPĊ u tkun ta' tfixkil għall-kompetizzjoni.
- (33) F'dan ir-rigward, ta' min ifakkar li l-investigazzjoni li nfethet mill-ġdid ma kinetx analizzat il-qagħda tas-suq għall-mini-kompressuri u lanqas ma kienet ipprevediet li tagħmel dan. L-iskop tagħha kien li sempliċement tikk-jarifika jekk il-mini-kompressuri humiex differenti mill-kompressuri investigati fl-investigazzjoni originali. Ir-riżultat ukoll ma għandu jfikk l-ebda qagħda tas-suq iżda jiċċara l-affarijiet rigward id-dazji applikabbli.
- (34) Wara l-iżvelar, importatur wiehed li koopera kien qed jissuġġerixxi li l-mini-kompressuri huma fil-fatt sempliċement pompi u li per definizzjoni kull dazju fuq il-kompressuri mhux applikabbli għall-pompi li ġew esklużi esplicitament mill-kamp ta' applikazzjoni tal-prodott tal-miżura originali.
- (35) F'dan ir-rigward, għandu jiġi innutat li l-investigazzjoni preżenti li nfethet mill-ġdid ma tappoġġax interpretazzjoni bħal din u li l-mini-kompressuri huma b'mod ċar – minn perspettiva teknika – kompressuri billi dawn jimbutaw l-arja minn post għal ieħor (l-istess bħall-pompi) iżda wkoll jikkompresaw l-arja fl-oġġetti konnessi miegħu.
- (36) Minhabba dan ta' hawn fuq, huwa konkluz li l-mini-kompressuri (jiġifieri l-kompressuri mingħajr tank u li kapaci joperaw bi provvista tal-enerġija ta' 12 V) huma distinti minn kompressuri investigati fl-investigazzjoni originali.
- (37) Billi l-mini-kompressuri ma jaqgħux fil-kamp ta' applikazzjoni tal-investigazzjoni originali d-dazju anti-dumping ma kellux jiġi applikat għall-importazzjonijiet tal-mini-kompressuri. Konsegwentement, il-kamp ta' applikazzjoni tal-miżura kkonċernata għandu jiġi ċċarat retroattivament permezz ta' emenda lir-Regolament definitiv.

E. APPLIKAZZJONI RETROATTIVA

- (38) Billi l-ftuh mill-ġdid tal-investigazzjoni preżenti huwa limitat għall-kjarifika tal-kamp ta' applikazzjoni tal-prodott u billi l-mini-kompressuri ma kinux koperti mill-investigazzjoni originali u mill-miżura konsegwenti tal-anti-dumping, huwa meqjus xieraq li s-sejbiet jibdw japplikaw mid-data tad-dhul fis-sehh tar-Regolament definitiv.
- (39) Konsegwentement, kull dazju anti-dumping definitiv imhallas jew imdahhal fil-kotba tal-kontijiet skont ir-

Regolament (KE) Nru 261/2008 fuq importazzjonijiet ta' mini-kompressuri li joriġinaw mir-RPĊ għandu jithallas lura jew jintbagħat. Il-hlas lura jew ir-remissjoni għandhom jintalbu mingħand l-awtoritajiet doganali nazzjonali skont il-leġiżlazzjoni doganali applikabbli. Barra minn hekk, biex jiġi evitat li l-importaturi kkonċernati ma jkunux jistgħu jitolbu l-hlas lura minhabba fid-data ta' skadenza f'din il-leġiżlazzjoni, fil-każ li dawn id-dati ta' skadenza jkunu skadew qabel jew fid-data tal-pubblikazzjoni ta' dan ir-Regolament, jew jekk jiskadu fi żmien sitt xhur wara din id-data, qegħdin b'dan jiġu estiżi biex jiskadu sitt xhur wara d-data ta' publikazzjoni ta' dan ir-Regolament,

ADOTTA DAN IR-REGOLAMENT:

Artikolu 1

L-Artikolu 1 (1) tar-Regolament (KE) Nru 261/2008 għandu jiġi sostitwit b'li ġej:

"1. Permezz ta' dan qed jiġi impost dazju anti-dumping definitiv fuq l-importazzjonijiet ta' kompressuri bil-moviment alternat (esklużi l-pompi tal-kompressuri bil-moviment alternat), bi fluss mhux aktar minn 2 metri kubi fil-minuta, li jaqgħu taht il-kodiċijiet CN ex 8414 40 10, ex 8414 80 22, ex 8414 80 28 u ex 8414 80 51, (kodiċijiet TARIC 8414 40 10 10, 8414 80 22 19, 8414 80 22 99, 8414 80 28 11, 8414 80 28 91, 8414 80 51 19 u 8414 80 51 99) u li joriġinaw fir-Repubblika Popolari taċ-Ċina. L-hekk imsejha mini-kompressuri, jiġifieri kompressuri mingħajr tank u li kapaci joperaw bi provvista tal-enerġija ta' 12 V u li jaqgħu taht il-kodiċijiet CN imsemija hawn fuq ma għandhomx ikunu koperti mid-dazju anti-dumping definitiv."

Artikolu 2

Għal oġġetti li mhumiex koperti bl-Artikolu 1(1) tar-Regolament (KE) Nru 261/2008 kif emendat b'dan ir-Regolament, id-dazju anti-dumping definitiv imhallas jew imdahhal fil-kontijiet skont l-Artikolu 1(1) tar-Regolament (KE) Nru 261/2008 fil-verżjoni inizjali tiegħu għandu jithallas lura jew jintbagħat.

Ir-rimborż u r-remissjoni għandhom jintalbu mill-awtoritajiet nazzjonali doganali skont il-leġiżlazzjoni doganali applikabbli. F'każijiet fejn il-limiti ta' żmien provduti fl-Artikolu 236(2) tar-Regolament tal-Kunsill (KEE) Nru 2913/92 tat-12 ta' Ottubru 1992 li jistabbilixxi l-Kodiċi Doganali Komunitarju⁽¹⁾ jkunu skadew qabel jew fid-data tal-pubblikazzjoni ta' dan ir-Regolament, jew jekk jiskadu fi żmien sitt xhur wara din id-data, qed jiġu b'dan estiżi biex jiskadu sitt xhur wara data ta' publikazzjoni ta' dan ir-Regolament.

(¹) ĠU L 302, 19.10.1992, p. 1.

Artikolu 3

Dan ir-Regolament għandu jidhol fis-seħħ fil-jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea u għandu japplika b'lura mill-21 ta' Marzu 2008.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-12 ta' Diċembru 2011.

Għall-Kunsill

Il-President

S. NOWAK

REGOLAMENT TA' IMPLIMENTAZZJONI TAL-KUMMISSJONI (UE) Nru 1307/2011**tal-14 ta' Diċembru 2011****li jistabbilixxi l-valuri standard tal-importazzjoni għad-determinazzjoni tal-prezz ta' dhul ta' ċertu frott u hxejjex**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1234/2007 tat-22 ta' Ottubru 2007 li jistabbilixxi organizzazzjoni komuni ta' swieq agrikoli u dwar dispożizzjonijiet speċifiċi għal ċerti prodotti agrikoli (Ir-Regolament Waħdieni dwar l-OKS) ⁽¹⁾,Wara li kkunsidrat ir-Regolament ta' Implimentazzjoni tal-Kummissjoni (UE) Nru 543/2011 tas-7 ta' Ġunju 2011 li jipprekrivi regoli dettaljati dwar l-applikazzjoni tar-Regolament tal-Kunsill (KE) Nru 1234/2007 fir-rigward tas-setturi tal-frott u l-hxejjex u tal-frott u l-hxejjex ipproċessati ⁽²⁾, u b'mod partikolari l-Artikolu 136(1) tiegħu,

Billi:

Ir-Regolament ta' Implimentazzjoni (UE) Nru 543/2011 jistipula, skont ir-rizultat tan-negozjati kummerċjali multilaterali taċ-ċiklu tal-Urugwaj, il-kriterji li bihom il-Kummissjoni tiffissa l-valuri standard għall-importazzjonijiet minn pajjiżi terzi, għall-prodotti u għall-perjodi stipulati fl-Anness XVI, il-Parti A tiegħu,

ADOTTAT DAN IR-REGOLAMENT:

Artikolu 1

Il-valuri standard tal-importazzjoni msemmija fl-Artikolu 136 tar-Regolament ta' Implimentazzjoni (UE) Nru 543/2011 huma stipulati fl-Anness għal dan ir-Regolament.

Artikolu 2

Dan ir-Regolament għandu jidhol fis-seħh fil-15 ta' Diċembru 2011.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-14 ta' Diċembru 2011.

*Għall-Kummissjoni,
fisem il-President,*

José Manuel SILVA RODRÍGUEZ

Direttur Ġenerali għall-Agrikoltura u l-Iżvilupp Rurali⁽¹⁾ ĠU L 299, 16.11.2007, p. 1.⁽²⁾ ĠU L 157, 15.6.2011, p. 1.

ANNEX

il-valuri fissi tal-importazzjoni għad-determinazzjoni tal-prezz ta' dhul ta' ċertu frott u haxix

(EUR/100 kg)

Kodiċi NM	Kodiċi tal-pajjiż terz ⁽¹⁾	Valur fiss tal-importazzjoni
0702 00 00	AL	58,0
	MA	66,8
	TN	79,2
	TR	95,8
	ZZ	75,0
0707 00 05	EG	170,1
	TR	157,0
	ZZ	163,6
0709 90 70	MA	41,9
	TR	147,3
	ZZ	94,6
0805 10 20	AR	27,1
	BR	41,5
	CL	30,5
	MA	56,3
	TR	61,0
	ZA	56,4
	ZZ	45,5
0805 20 10	MA	65,2
	TR	79,7
	ZZ	72,5
0805 20 30, 0805 20 50, 0805 20 70, 0805 20 90	IL	87,9
	TR	83,9
	ZZ	85,9
0805 50 10	TR	49,9
	ZZ	49,9
0808 10 80	CA	109,9
	CL	90,0
	US	117,1
	ZA	80,2
	ZZ	99,3
0808 20 50	CN	70,9
	ZZ	70,9

⁽¹⁾ In-nomenklatura tal-pajjiżi ffissata mir-Regolament tal-Kummissjoni (KE) Nru 1833/2006 (ĠU L 354, 14.12.2006, p. 19). Il-kodiċi "ZZ" jirrappreżenta "oriġini oħra".

REGOLAMENT TA' IMPLIMENTAZZJONI TAL-KUMMISSJONI (UE) Nru 1308/2011

tal-14 ta' Diċembru 2011

li jiffissa l-koeffiċjent tal-allokazzjoni, li jirrifjuta iktar applikazzjonijiet u li jagħlaq il-perjodu għat-tressiq tal-applikazzjonijiet għall-kwantitajiet disponibbli ta' zokkor barra mill-kwota li jkunu se jinbiegħu fis-suq tal-Unjoni b'imposta mnaqqsa fuq l-ammont żejjed matul is-sena tas-suq 2011/2012

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1234/2007 tat-22 ta' Ottubru 2007 li jistabbilixxi organizzazzjoni komuni ta' swieq agrikoli u dwar dispożizzjonijiet speċifiċi għal ċerti prodotti agrikoli (Ir-Regolament dwar l-OKS Unika) ⁽¹⁾,

Wara li kkunsidrat ir-Regolament ta' Implimentazzjoni tal-Kummissjoni (UE) Nru 1240/2011 tat-30 ta' Novembru 2011 li jiffissa miżuri eċċezzjonali fir-rigward tar-rilaxx ta' zokkor u isoglukożju barra mill-kwota fis-suq tal-Unjoni b'imposta mnaqqsa fuq l-ammont żejjed matul is-sena tas-suq 2011/2012 ⁽²⁾, u b'mod partikolari l-Artikolu 5 tiegħu.

Billi:

- (1) Il-kwantitajiet koperti bl-applikazzjonijiet għaċ-ċertifikati għaz-zokkor barra mill-kwota mressqin bejn l-4 ta' Diċembru 2011 u s-7 ta' Diċembru 2011 u nnotifikati lill-Kummissjoni jaqbzu il-limitu stabbilit fl-Artikolu 1 tar-Regolament ta' Implimentazzjoni (UE) Nru 1240/2011.
- (2) Għalhekk, f'konformità mal-Artikolu 5 tar-Regolament ta' Implimentazzjoni (UE) Nru 1240/2011, huwa meħtieġ li jiġi stabbilit il-koeffiċjent tal-allokazzjoni li l-Istati Membri għandhom japplikaw għall-kwantitajiet koperti

minn kull applikazzjoni nnotifikata għaċ-ċertifikat, biex jiġu rrifjutati l-applikazzjonijiet li jkunu għadhom ma ġewx innotifikati u biex jingħalqu l-perjodi għat-tressiq tal-applikazzjonijiet.

- (3) Sabiex tittiehed azzjoni qabel il-hruġ taċ-ċertifikati li tkun saret applikazzjoni għalihom, dan ir-Regolament għandu jidhol fis-seħh fil-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea,

ADOTTAT DAN IR-REGOLAMENT:

Artikolu 1

Il-kwantitajiet li għalihom tressqu l-applikazzjonijiet għaċ-ċertifikati għaz-zokkor barra mill-kwota skont ir-Regolament ta' Implimentazzjoni (UE) Nru 1240/2011 bejn l-4 ta' Diċembru 2011 u s-7 ta' Diċembru 2011 u nnotifikati lill-Kummissjoni għandhom jiġu mmultiplikati b'koeffiċjent tal-allokazzjoni ta' 21,680216 %.

L-applikazzjonijiet għaċ-ċertifikati mressqin bejn it-8 ta' Diċembru 2011 u l-15 ta' Diċembru 2011 qed jiġu hawnhekk irrifjutati.

Il-perjodi għat-tressiq tal-applikazzjonijiet għaċ-ċertifikati jingħalqu fil-15 ta' Diċembru 2011.

Artikolu 2

Dan ir-Regolament għandu jidhol fis-seħh fil-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-14 ta' Diċembru 2011.

Għall-Kummissjoni,
fisem il-President,

José Manuel SILVA RODRÍGUEZ

Direttur Ġenerali għall-Agricoltura u l-Iżvilupp Rurali

⁽¹⁾ ĠU L 299, 16.11.2007, p. 1.

⁽²⁾ ĠU L 318, 1.12.2011, p. 9.

REGOLAMENT TA' IMPLIMENTAZZJONI TAL-KUMMISSJONI (UE) Nru 1309/2011

tal-14 ta' Diċembru 2011

li jiffissa l-koeffiċjent tal-allokazzjoni, li jirrifjuta iktar applikazzjonijiet u li jagħlaq il-perjodu għat-tressiq tal-applikazzjonijiet għall-kwantitajiet disponibbli ta' isoglukożju barra mill-kwota li jkunu se jinbiegħu fis-suq tal-Unjoni b'imposta mnaqqsa fuq l-ammont żejjed matul is-sena tas-suq 2011/2012

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1234/2007 tat-22 ta' Ottubru 2007 li jstabbilixxi organizzazzjoni komuni ta' swieq agrikoli u dwar dispożizzjonijiet speċifiċi għal ċerti prodotti agrikoli (Ir-Regolament dwar l-OKS Unika) ⁽¹⁾,

Wara li kkunsidrat ir-Regolament ta' Implimentazzjoni tal-Kummissjoni (UE) Nru 1240/2011 tat-30 ta' Novembru 2011 li jstabbilixxi miżuri eċċezzjonali fir-rigward tar-rilaxx ta' zokkor u isoglukożju barra mill-kwota fis-suq tal-Unjoni b'imposta mnaqqsa fuq l-ammont żejjed matul is-sena tas-suq 2011/2012 ⁽²⁾, u b'mod partikolari l-Artikolu 5 tiegħu,

Billi:

- (1) Il-kwantitajiet koperti bl-applikazzjonijiet għaċ-ċertifikati għall-isoglukożju barra mill-kwota mressqin bejn l-4 ta' Diċembru 2011 u s-7 ta' Diċembru 2011 u nnotifikati lill-Kummissjoni jaqzbu il-limitu stabbilit fl-Artikolu 1 tar-Regolament ta' Implimentazzjoni (UE) Nru 1240/2011.
- (2) Għalhekk, f'konformità mal-Artikolu 5 tar-Regolament ta' Implimentazzjoni (UE) Nru 1240/2011, huwa mehtieg li jiġi ffixsat il-koeffiċjent tal-allokazzjoni li l-Istati Membri għandhom japplikaw għall-kwantitajiet koperti minn kull applikazzjoni nnotifikata għaċ-ċertifikat, biex jiġu rrifju-

tati l-applikazzjonijiet li jkunu għadhom ma ġewx innotifikati u biex jingħalqu l-perjodi għat-tressiq tal-applikazzjonijiet.

- (3) Sabiex tittiehed azzjoni qabel il-hruġ taċ-ċertifikati li tkun saret applikazzjoni għalihom, dan ir-Regolament għandu jidhol fis-sehh fil-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea,

ADOTTAT DAN IR-REGOLAMENT:

Artikolu 1

Il-kwantitajiet li għalihom tressqu l-applikazzjonijiet għaċ-ċertifikati għall-isoglukożju barra mill-kwota skont ir-Regolament ta' Implimentazzjoni (UE) Nru 1240/2011 bejn l-4 ta' Diċembru 2011 u s-7 ta' Diċembru 2011 u nnotifikati lill-Kummissjoni għandhom jiġu mmultiplikati b'koeffiċjent tal-allokazzjoni ta' 99,290780 %.

L-applikazzjonijiet għaċ-ċertifikati mressqin bejn it-8 ta' Diċembru 2011 u l-15 ta' Diċembru 2011 qed jiġu hawnhekk irrifjutati.

Il-perjodi għat-tressiq tal-applikazzjonijiet għaċ-ċertifikati jingħalqu fil-15 ta' Diċembru 2011.

Artikolu 2

Dan ir-Regolament għandu jidhol fis-sehh fil-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-14 ta' Diċembru 2011.

Għall-Kummissjoni,
fisem il-President,

José Manuel SILVA RODRÍGUEZ

Direttur Ġenerali għall-Agrikoltura u l-Iżvilupp Rurali

⁽¹⁾ ĠU L 299, 16.11.2007, p. 1.

⁽²⁾ ĠU L 318, 1.12.2011, p. 9.

DEĊIŻJONIJIET

DEĊIŻJONI TAL-KUMITAT POLITIKU U TA' SIGURTÀ BiH/18/2011

tat-2 ta' Diċembru 2011

dwar il-hatra ta' Kmandant tal-Forza tal-UE għall-operazzjoni militari tal-Unjoni Ewropea fil-Bosnja-Herzegovina

(2011/836/PESK)

IL-KUMITAT POLITIKU U TA' SIGURTÀ,

Wara li kkunsidra t-Trattat dwar l-Unjoni Ewropea, u b'mod partikolari t-tielet paragrafu tal-Artikolu 38 tiegħu,

Wara li kkunsidra l-Azzjoni Kongunta tal-Kunsill 2004/570/PESK tat-12 ta' Lulju 2004 dwar operazzjoni militari tal-Unjoni Ewropea fil-Bosnja-Herzegovina ⁽¹⁾ u b'mod partikolari l-Artikolu 6(1) tagħha,

Billi:

- (1) Skont l-Artikolu 6(1) tal-Azzjoni Kongunta 2004/570/PESK, il-Kunsill awtorizza lill-Kumitat Politiku u ta' Sigurtà (KPS) biex jiehu deċiżjonijiet ulterjuri dwar il-hatra tal-Kmandant tal-Forza tal-UE.
- (2) Permezz tad-Deċiżjoni 2009/836/PESK ⁽²⁾, il-KPS ħatar lill-Maġġur Ġeneral Bernhard BAIR bħala Kmandant tal-Forza tal-UE għall-operazzjoni militari tal-Unjoni Ewropea fil-Bosnja-Herzegovina.
- (3) Il-Kmandant tal-Operazzjoni tal-UE rakkomanda l-hatra tal-Brigadier Ġenerali Robert BRIEGER bħala l-Kmandant tal-Forza tal-UE l-ġdid għall-operazzjoni militari tal-Unjoni Ewropea fil-Bosnja-Herzegovina.
- (4) Il-Kumitat Militari tal-UE appoġġa r-rakkomandazzjoni.

(5) Skont l-Artikolu 5 tal-Protokoll (Nru 22) dwar il-pożizzjoni tad-Danimarka anness mat-Trattat dwar l-Unjoni Ewropea u mat-Trattat dwar il-Funzjonament tal-Unjoni Ewropea, id-Danimarka ma tipparteċipax fl-elaborazzjoni u fl-implementazzjoni ta' deċiżjonijiet u azzjonijiet tal-Unjoni li jkollhom implikazzjonijiet ta' difiża.

(6) Fit-12 u t-13 ta' Diċembru 2002, il-Kunsill Ewropew ta' Kopenhagen adotta Dikjarazzjoni li tgħid li l-arrangamenti 'Berlin plus' u l-implimentazzjoni tagħhom ser japplikaw biss għal dawk l-Istati Membri tal-UE li huma wkoll jew membri tan-NATO jew partijiet fis-'Shubija għall-Paċi', u li konsegwentement ikkonkludew ftehimiet dwar sigurtà bilaterali man-NATO,

ADOTTA DIN ID-DEĊIŻJONI:

Artikolu 1

Il-Brigadier Ġenerali Robert BRIEGER huwa b'dan mahtur Kmandant tal-Forza tal-UE għall-operazzjoni militari tal-Unjoni Ewropea fil-Bosnja-Herzegovina.

Artikolu 2

Din id-Deċiżjoni għandha tidhol fis-seħh fis-6 ta' Diċembru 2011.

Magħmul fi Brussell, it-2 ta' Diċembru 2011.

Għall-Kumitat Politiku u ta' Sigurtà

Il-President

O. SKOOG

⁽¹⁾ ĠU L 252, 28.7.2004, p. 10.

⁽²⁾ ĠU L 299, 14.11.2009, p. 17.

DEĊIŻJONI TA' IMPLIMENTAZZJONI TAL-KUMMISSJONI

tat-12 ta' Diċembru 2011

li tikkoreġi d-Deċiżjoni 2010/399/UE li teskludi mill-finanzjament tal-Unjoni Ewropea ċertu nfiq imġarrab mill-Istati Membri taht it-Taqsima ta' Garanzija tal-Fond Agrikolu Ewropew dwar Gwida u Garanzija (FAEGG), taht il-Fond Agrikolu Ewropew ta' Garanzija (FAEG) u taht il-Fond Agrikolu Ewropew għall-Iżvilupp Rurali (FAEŻR)

(notifikata bid-dokument numru C(2011) 9130)

(it-test bis-Sloven biss huwa awtentiku)

(2011/837/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1258/1999 tas-17 ta' Mejju 1999 dwar il-finanzjament tal-politika komuni agrikola ⁽¹⁾, u b'mod partikolari l-Artikolu 7(4) tiegħu,

Wara li kkunsidrat ir-Regolament tal-Kunsill (KE) Nru 1290/2005 tal-21 ta' Ġunju 2005 dwar il-finanzjament tal-Politika Komuni Agrikola ⁽²⁾, u b'mod partikolari l-Artikolu 31 tiegħu,

Wara li kkonsultat il-Kumitat dwar il-Fondi Agrikoli,

Billi:

(1) Permezz tad-Deċiżjoni 2010/399/UE ⁽³⁾ il-Kummissjoni eskludiet mill-finanzjament tal-Unjoni Ewropea ammont ta' EUR 2 280 860,00 għas-Slovenja, li jikkonċerna miżuri ta' żvilupp rurali, miżuri agro-ambjentali u miżuri f'żoni żvantaġġati, fir-rigward tal-ammonti li kienu għadhom ma ngabrux mill-benefiċjarji sat-23 ta' Ġunju 2009. Iċ-ċifra ta' hawn fuq irriżultat minn dejta li s-Slovenja kienet tat lill-Kummissjoni. Is-Slovenja kienet infurmata li kwalunkwe rkupri ta' dawk l-ammonti magħmula wara t-23 ta' Ġunju 2009 ma jiġux iddikjarati u lanqas imhallsin lura lill-Kummissjoni.

(2) Meta s-Slovenja pprezentat id-dikjarazzjoni finali tannefqa u t-talba għall-hlas finali lill-Kummissjoni Ewropea għall-gheluq tal-programmi ta' Żvilupp Rurali Tranzizzjonali, inkludiet b'mod żbaljat ammonti rkupri u li kienu soġġetti għall-korrezzjoni finanzjarja hawn fuq imsemmija fid-dikjarazzjonijiet finali tagħhom. Abbażi tal-ammonti mogħtija mis-Slovenja, giet adottata d-Deċiżjoni tal-Kummissjoni 2009/984/UE ⁽⁴⁾ li tistabbilixxi l-bilanċ finali li għandu jithallas jew li għandu jkun irkuprat minhabba l-gheluq tal-programm fil-qasam tal-programmi ta' żvilupp rurali tranzizzjonali ffinanzjati mill-Fond Agrikolu Ewropew dwar Gwida u Garanzija (FAEGG) mir-Repubblika Ċeka, l-Ungerija u s-Slovenja.

(3) Wara li waslet l-ordni ta' rkupru għall-korrezzjoni mid-Deċiżjoni 2010/399/UE is-Slovenja infurmat lill-Kummissjoni li parti mill-korrezzjoni diġà giet imnaqqsa fid-Deċiżjoni 2009/984/UE. Wara analiżi bir-reqqa u konferma mill-Korp taċ-Ċertifikazzjoni tal-Aġenzija tal-Hlas tas-Slovenja, gie kkonfermat ammont żejjed ta' EUR 2 170 331,88.

(4) Għalhekk is-Slovenja hija responsabbli biss lejn il-Kummissjoni għad-differenza bejn l-ammont tal-korrezzjoni originali ta' EUR 2 280 860 fid-Deċiżjoni 2010/399/UE u l-ammont tal-irkupri ddkjarati fid-Deċiżjoni 2009/984/UE ta' EUR 2 170 331,88. Din id-differenza hija ta' EUR 110 528,12. L-ordni ta' rkupru originali se tiġi sostitwita b'wahda ġdida bl-ammont ta' EUR 110 528,12.

(5) Id-Deċiżjoni 2010/399/UE għandha għaldaqstant tiġi kkorreġuta skont dan.

ADOTTAT DIN ID-DEĊIŻJONI:

Artikolu 1

L-entrati kollha fl-Anness għad-Deċiżjoni 2010/399/UE li jikkonċernaw is-Slovenja għandhom jiġu sostitwiti b'dawk stipulati fl-Anness għal din id-Deċiżjoni.

Artikolu 2

Din id-Deċiżjoni hija indirizzata lir-Repubblika tas-Slovenja.

Magħmul fi Brussell, it-12 ta' Diċembru 2011.

Għall-Kummissjoni

Dacian CIOLOŞ

Membru tal-Kummissjoni

⁽¹⁾ ĠU L 160, 26.6.1999, p. 103.

⁽²⁾ ĠU L 209, 11.8.2005, p. 1.

⁽³⁾ ĠU L 184, 17.7.2010, p. 6.

⁽⁴⁾ ĠU L 338, 19.12.2009, p. 95.

ANNEX

PARTITA TAL-BAĠIT 6 5 0 0

SM	Miżura	SF	Raġuni	Korrezzjoni tat-Tip	%	Munita	Ammont	Deduzzjonijiet	Impatt Finanzjarju
SI	Żvilupp Rurali - Strument Tranzitorju	2005	applikazzjonijiet tal-verifika li waslu tard u proċeduri ta' rkupru	ta' darba		EUR	- 1 354 253,00	- 1 263 363,80	- 90 889,20
SI	Żvilupp Rurali - Strument Tranzitorju	2006	applikazzjonijiet tal-verifika li waslu tard u proċeduri ta' rkupru	ta' darba		EUR	- 926 607,00	- 906 968,08	- 19 638,92
Total SI							- 2 280 860,00	- 2 170 331,88	- 110 528,12

DEĊIŻJONI TA' IMPLIMENTAZZJONI TAL-KUMMISSJONI

tat-13 ta' Diċembru 2011

li temenda d-Deċiżjoni 2008/855/KE fir-rigward tal-perjodu ta' applikazzjoni tal-miżuri ta' kontroll tas-saħħa tal-annimali marbuta mad-deni klassiku tal-hnieżer f'ċerti Stati Membri

(notifikata bid-dokument numru C(2011) 9128)

(Test b'relevanza għaż-ŻEE)

(2011/838/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva tal-Kunsill 89/662/KEE tal-11 ta' Diċembru 1989 dwar spezzjonijiet veterinarji fil-kummerċ intra-Komunitarju bil-hsieb tat-tlestija tas-suq intern ⁽¹⁾, u b'mod partikolari l-Artikolu 9(4) tagħha,Wara li kkunsidrat id-Direttiva tal-Kunsill 90/425/KEE tas-26 ta' Ġunju 1990 dwar l-iċċekkjjar veterinarju u zootekniku applikabbli għall-kummerċ intra-Komunitarju ta' ċertu annimali ħajjin u prodotti bil-hsieb tat-tlestija tas-suq intern ⁽²⁾, u b'mod partikolari l-Artikolu 10(4) tagħha,

Billi:

- (1) Id-Deċiżjoni tal-Kummissjoni 2008/855/KE tat-3 ta' Novembru 2008 dwar il-miżuri ta' kontroll tas-saħħa tal-annimali marbuta mad-deni klassiku tal-hnieżer f'ċerti Stati Membri ⁽³⁾, tistabbilixxi ċerti miżuri ta' kontroll applikabbli b'rabta mad-deni klassiku tal-hnieżer fl-Istati Membri jew fir-reġjuni tagħhom kif stipulat fl-Anness ma' dik id-Deċiżjoni.
- (2) Id-Deċiżjoni 2008/855/KE għandha tapplika sal-31 ta' Diċembru 2011. Fid-dawl tas-sitwazzjoni tal-marda, b'mod partikolari fir-rigward tal-hanżir selvaġġ f'ċerti reġjuni tal-Bulgarija, il-Ġermanja, l-Ungerija u r-Rumanija,

hu xieraq li jiġi estiż il-perjodu ta' applikazzjoni ta' dik id-Deċiżjoni sal-31 ta' Diċembru 2013.

- (3) Id-Deċiżjoni 2008/855/KE għandha għalhekk tiġi emendata skont dan.
- (4) Il-miżuri stipulati f'din id-Deċiżjoni huma konformi mal-opinjoni tal-Kumitat Permanenti dwar il-Katina Alimentari u s-Saħħa tal-Annimali,

ADOTTAT DIN ID-DEĊIŻJONI:

Artikolu 1

Fl-Artikolu 15 tad-Deċiżjoni 2008/855/KE, id-data "31 ta' Diċembru 2011" għandha tiġi sostitwita bid-data "31 ta' Diċembru 2013".

Artikolu 2

Din id-Deċiżjoni hija indirizzata lill-Istati Membri.

Magħmul fi Brussell, it-13 ta' Diċembru 2011.

Għall-Kummissjoni

John DALLI

Membru tal-Kummissjoni⁽¹⁾ ĠU L 395, 30.12.1989, p. 13.⁽²⁾ ĠU L 224, 18.8.1990, p. 29.⁽³⁾ ĠU L 302, 13.11.2008, p. 19.

III

(Atti oħrajn)

ŻONA EKONOMIKA EWROPEA

DEĊIŻJONI TAL-AWTORITÀ TAS-SORVELJANZA TAL-EFTA

Nru 532/09/COL

tas-16 ta' Diċembru 2009

li temenda, għas-76 darba, ir-regoli proċedurali u sostantivi fil-qasam tal-ghajjnuna mill-Istat billi ddahhal kapitlu ġdid dwar il-kriterji għall-analiżi tal-kompatibbiltà tal-ghajjnuna mill-Istat għall-ingaġġ ta' haddiema żvantaġġati u b'dizabilità, soġġetta għal notifika individwali

L-AWTORITÀ TA' SORVELJANZA TAL-EFTA ⁽¹⁾,tal-ghajjnuna mill-Istat għall-impjeg ta' haddiema żvantaġġati u b'dizabilità soġġetta għal notifika individwali ⁽⁵⁾.WARA LI KKUNSIDRAT il-Ftehim dwar iż-Żona Ekonomika Ewropea ⁽²⁾, b'mod partikolari l-Artikoli 61 u 63 u l-Protokoll 26 tiegħu,

Dik il-Komunikazzjoni hija wkoll rilevanti għaż-Żona Ekonomika Ewropea,

WARA LI KKUNSIDRAT il-Ftehim bejn l-Istati tal-EFTA dwar il-Holqien ta' Awtorità tas-Sorveljanza u Qorti tal-Ġustizzja ⁽³⁾, u partikolarment l-Artikolu 24 u l-Artikolu 5(2)(b) tiegħu,

L-applikazzjoni uniformi tar-regoli tal-ghajjnuna mill-Istat taż-ŻEE għandha tkun żgurata fiż-Żona Ekonomika Ewropea kollha,

FILWAQT LI TFAKKAR ir-Regoli Proċedurali u Sostantivi fil-Qasam tal-Ghajjnuna mill-Istat adottati fid-19 ta' Jannar 1994 mill-Awtorità ⁽⁴⁾,

Skont il-punt II taht it-titolu "ĠENERALI" fl-aħħar tal-Anness XV tal-Ftehim taż-ŻEE, l-Awtorità, wara konsultazzjoni mal-Kummissjoni, għandha tadotta atti li jkunu jikkorrispondu ma' dawk li adottati mill-Kummissjoni Ewropea,

Billi:

Taht l-Artikolu 24 tal-Ftehim tas-Sorveljanza u l-Qorti, l-Awtorità għandha ddahhal fis-sehh id-dispożizzjonijiet tal-Ftehim taż-ŻEE dwar l-ghajjnuna mill-Istat,

L-Awtorità kkonsultat lill-Kummissjoni Ewropea permezz ta' ittra dwar is-sugġett, bid-data tas-27 ta' Novembru 2009 (Avveniment Nru 538332) u lill-Istati tal-EFTA permezz ta' ittra dwar is-sugġett, bid-data tas-16 ta' Ottubru 2009 (Avveniment Nru 5333819, 533835 u 533836),

Taht l-Artikolu 5(2)(b) tal-Ftehim tas-Sorveljanza u l-Qorti, l-Awtorità għandha tohroġ avvizi jew linji gwida dwar kwistjonijiet trattati fil-Ftehim taż-ŻEE, jekk dak il-Ftehim jew il-Ftehim tas-Sorveljanza u l-Qorti jipprovdu hekk espressivament jew jekk l-Awtorità tqis li hu meħtieġ,

Fil-11 ta' Awwissu 2009, il-Kummissjoni Ewropea ppubblikat Komunikazzjoni dwar il-kriterji għall-analiżi tal-kompatibbiltà

ADOTTAT DIN ID-DEĊIŻJONI:

⁽¹⁾ Minn hawn 'il quddiem imsejha l-Awtorità.⁽²⁾ Minn hawn 'il quddiem imsejjaħ il-Ftehim taż-ŻEE.⁽³⁾ Minn hawn 'il quddiem imsejjaħ il-Ftehim dwar is-Sorveljanza u l-Qorti.⁽⁴⁾ Il-Linji Gwida dwar l-applikazzjoni u l-interpretazzjoni tal-Artikoli 61 u 62 tal-Ftehim dwar iż-ŻEE u l-Artikolu 1 tal-Protokoll 3 tal-Ftehim dwar is-Sorveljanza u l-Qorti, adottati u mahruġin mill-Awtorità fid-19 ta' Jannar 1994, ippubblikati f'*Il-Ġurnal Uffiċjali tal-Unjoni Ewropea* (minn hawn 'il quddiem imsejjaħ GU) L 231; 3.9.1994 p. 1 u fis-Supplimenti taż-ŻEE Nru 32 tat-3.9.1994 p. 1. Minn hawn 'il quddiem imsejjaħ l-Linji Gwida dwar l-Ghajjnuna mill-Istat. Il-verżjoni aġġornata tal-Linji Gwida dwar l-Ghajjnuna mill-Istat tinsab fuq il-websjta tal-Awtorità: <http://www.eftasurv.int/state-aid/legal-framework/state-aid-guidelines/>

Artikolu 1

Il-Linji-Gwida dwar l-Ghajjnuna mill-Istat għandhom jiġu emendati billi jiddahhal kapitulu ġdid dwar il-kriterji għall-analiżi tal-kompatibbiltà tal-ghajjnuna mill-istat għall-ingaġġ ta' haddiema żvantaġġati jew b'dizabilità, soġġetta għal notifika individwali. Il-kapitolu l-ġdid jinsab fl-Anness ta' din id-Deciżjoni.

⁽⁵⁾ Ippubblikat fil-ĠU L 188, 11.8.2009, p. 6.

Artikolu 2

Il-verżjoni bl-Ingliż biss hija awtentika.

Magħmul fi Brussell, is-16 ta' Dicembru 2009.

Għall-Awtorità ta' Sorveljanza ta' l-EFTA

Per SANDERUD
Il-President

Kristján Andri STEFÁNSSON
Membri tal-Kulleġġ

ANNEX

KRITERJI GHALL-ANALIŻI TAL-KOMPATIBILTÀ TAL-GHAJNUNA MILL-ISTAT GHALL-INGAĠĠ TA' HADDIEMA ŻVANTAĠĠATI U B'DIŻABILITÀ SOĠĠETTA GHAL NOTIFIKA INDIVIDWALI (1)**1. Introduzzjoni**

1. Fost l-ghanijiet tal-Ftehim taż-ŻEE u tal-Istati EFTA hemm il-promozzjoni tal-impjiegi u tal-politika soċjali (2). Il-qagħad, u b'mod partikolari, il-qagħad strutturali fost certi kategoriji ta' haddiema, għadu problema f'certi naħat tal-Istati tal-EFTA. L-ghanjuna mill-Istat fil-forma ta' sussidji għall-ispejjeż tal-pagi, fejn l-ispiża għall-pagi tisser l-ammont totali li jithallas atwalment mill-benefiċjarju tal-ghanjuna fir-rigward tal-impjiegi ikkonċernat, li jinkludi: (a) il-paga gross, qabel it-taxxa; U (b) il-kontribuzzjonijiet obbligatorji, bhal hlasijiet tas-sigurtà soċjali; u (c) l-ispejjeż għall-kura tat-tfal u tal-ġenituri ("sussidji ta' pagi") tista' tipprovdi inċentivi addizzjonali għall-imprizi biex iżidu l-livelli taġġhom ta' ingaġġ ta' haddiema żvantaġġati u b'diżabilità. L-ghan ta' tali għajnuna huwa, għalhekk, li jinkoraġġixxi r-reklutaġġ tal-kategoriji ta' haddiema fil-mira.
2. Dan il-Kapitolu jagħti gwida dwar il-kriterji li se tapplika l-Awtorità ta' Sorveljanza tal-EFTA (minn issa 'l quddiem "l-Awtorità") meta tiġi biex tevalwa l-ghanjuna mill-istat fil-forma ta' sussidji fuq il-pagi li jkunu jinħtieġu li jiġu notifikati individwalment skont l-Artikolu 6(1)(h) u (i) tal-Att imsemmi fil-punt 1j tal-Anness XV tal-Ftehim taż-ŻEE (*ir-Regolament tal-Kummissjoni (KE) Nru 800/2008 tas-6 ta' Awwissu 2008, li jiddikjara certi kategoriji ta' għajnuna bhala kompatibbli mas-suq komuni (Regolament għal Eżenzjoni Generali Shiha)*) (3), kif adattat għall-Ftehim taż-ŻEE permezz tal-Protokoll 1 tiegħu (4) (minn issa 'l quddiem "ir-Regolament għal Eżenzjoni Generali Shiha"). Din il-gwida hija maħsuba biex tagħmel ir-raġunament tal-Awtorità trasparenti u biex toħloq prevedibbiltà u ċertezza legali.
3. Din il-gwida tapplika għal għajnuna mill-Istat fil-forma ta' sussidji ta' pagi għal haddiema żvantaġġati, haddiema żvantaġġati serjament u haddiema b'diżabilità fis-sens tal-Artikolu 2(18), (19) u (20) tar-Regolament għal Eżenzjoni Generali Shiha. Kull miżura individwali, kemm jekk tingħata ad hoc kif ukoll jekk tingħata abbażi ta' skema, sejra tkun soġġetta għal din il-gwida meta l-ekwivalenti tal-ghotja tagħha taqbeż EUR 5 miljun għal kull impriza fis-sena għall-impjiegi ta' haddiema żvantaġġati u haddiema żvantaġġati serjament (iktar 'il quddiem flimkien jissejhu "haddiema żvantaġġati") u EUR 10 miljun għal kull impriza fis-sena għall-impjiegi ta' haddiema b'diżabilità (5).
4. Il-kriterji stabbiliti f'din il-gwida mhux ser jiġu applikati b'mod mekkaniku. Il-livell tal-valutazzjoni mill-Awtorità u t-tip ta' informazzjoni li tista' titlob se jkunu proporzjonati għar-riskju ta' distorsjoni tal-kompetizzjoni. L-ambitu tal-analiżi se jiddependi fuq in-natura tal-każ.

2. Effetti pożittivi tal-ghanjuna**2.1. L-eżistenza ta' għan ta' interess komuni**

5. Ċerti kategoriji ta' haddiema jgħaddu minn diffikultajiet partikolari biex isibu impjiegi, għaliex min ihaddem jikkunsidrahom bhala inqas produttivi jew inkella għaliex ikollu preġudizzju kontrihom. Din il-produttività aktar baxxa pperċepita jew reali tista' tkun dovuta jew għal minhabba nuqqas ta' esperjenza reċenti ta' impjiegi (pereżempju, haddiema zghazagh jew haddiema li ilhom qiegħda għal perjodu twil) jew għal xi diżabilità permanenti. Minhabba l-produttività aktar baxxa pperċepita jew reali tagħhom il-haddiema x'aktarx li jspicċaw esklużi mis-suq tax-xogħol jekk min ihaddem ma jingħatax kumpens biex dawn il-persuni jiġu impjegati.
6. Hija xewqa soċjali li l-kategoriji kollha ta' haddiema jkunu integrati fis-suq tax-xogħol. Dan ifisser li sehem mid-dħul nazjonali jista' jiġi distribwit mill-gdid lill-kategoriji ta' haddiema kkonċernati mill-miżuri. L-ghanjuna mill-Istat tista' tgħin lil haddiema żvantaġġati u b'diżabilità biex jidhlu fis-suq tax-xogħol jew jibqgħu fis-suq tax-xogħol billi tkopri l-ispejjeż addizzjonali li jirriżultaw mill-produttività aktar baxxa pperċepita jew reali tagħhom.
7. L-Istati tal-EFTA għandhom juru li l-ghanjuna se tindirizza l-ghan ta' interess komuni. Fl-analiżi tagħha, fost affarijiet oħra, l-Awtorità se tikkunsidra l-elementi li ġejjin:

(a) in-numru u l-kategoriji ta' haddiema kkonċernati mill-miżura;

(1) Dan il-Kapitolu jikkorrispondi għall-Komunikazzjoni mill-Kummissjoni tal-Komunitajiet Ewropej - Kriterji għall-analiżi tal-kompatibbiltà tal-ghanjuna mill-istat għall-impjiegi ta' haddiema żvantaġġati u b'diżabilità soġġetta għal notifika individwali (GU C 188, 11.8.2009, p. 6).

(2) L-Artikolu 66 *et seq.* tal-Ftehim taż-ŻEE u l-Artikolu 5 tal-Protokoll 31 dwar il-politika soċjali tal-Ftehim taż-ŻEE.

(3) GU L 214, 9.8.2008, p. 3.

(4) Id-Deċiżjoni tal-Kumitat Kongunt Nru 120/2008 tas-7.11.2008 (GU L 339, 18.12.2008, p. 111 u s-Suppliment taż-ŻEE Nru 79, 18.12.2008, p. 20), li dahal fis-seħh fit-8.11.2008.

(5) Minhabba n-natura speċifika tagħhom, il-miżuri individwali li japplikaw għall-kumpens għall-ispejjeż addizzjonali biex jiġu impjegati haddiema b'diżabilità kif ukoll l-ispejjeż żejda li jithallsu mill-intrapriżi soċjali, li l-ekwivalenti tal-ghotja tagħhom jaqbeż l-EUR 10 miljun għal kull impriza fis-sena, għandhom jiġu evalwati fuq il-bażi tal-Art. 61(3)(c) tat-Trattat taż-ŻEE. Għal għajnuna ad hoc għall-impjiegi ta' haddiema żvantaġġati taht EUR 5 miljun u għal għajnuna ad hoc lill-imprizi kbar għall-impjiegi ta' haddiema b'diżabilità taht EUR 10 miljun, l-Awtorità se tapplika mutatis mutandis il-prinċipji kif spjegati f'din il-gwida, għalkemm b'mod inqas dettaljat.

- (b) ir-rati ta' impjeg tal-kategoriji ta' haddiema kkonċernati mill-miżura fuq livell nazzjonali u/jew reġjonali u fl-intrapriża kkonċernata jew fl-intrapriża kkonċernati;
- (c) ir-rati tal-qgħad għall-kategoriji ta' haddiema kkonċernati mill-miżura fuq livell nazzjonali u/jew reġjonali;
- (d) sottogrupperi li jkunu partikolarment imwarrba fi hdan il-kategoriji aktar wiesgħa ta' haddiema b'diżabbiltà u oħrajn żvantaġġati.

2.2. L-għajnuna mill-Istat bhala strument politiku adegwat

- 8. L-għajnuna mill-Istat fil-forma ta' sussidji fuq il-pagi mhuwiex l-uniku strument politiku disponibbli għall-Istati EFTA biex jitkattar l-impjeg ta' haddiema żvantaġġati u b'diżabbiltà. L-Istati tal-EFTA jistgħu wkoll jużaw miżuri ġenerali bħat-tnaqqis fl-intaxxar tal-ispejjeż tax-xogħol u dawk soċjali, it-tkattir tal-investiment fl-edukazzjoni u fit-taħriġ, miżuri biex jipprovdu gwida u pariri, għajnuna u taħriġ għall-persuni qiegħda u titjib fil-liġi dwar ix-xogħol.
- 9. Meta l-Istat tal-EFTA jkun ikkunsidra għazliet politici oħrajn, u l-vantaġġi li jintuza strument selettiv bħall-għajnuna mill-Istat għal impriża speċifika jkunu stabbiliti, il-miżuri kkonċernati jitqiesu li jikkostitwixxu strument adegwat. L-Awtorità sejra tikkunsidra b'mod partikolari kull valutazzjoni tal-impatt tal-miżura proposta li l-Istat Membru għandu mnejn ikun għamel.

2.3. L-effett ta' incientiv u l-htieġa tal-għajnuna

- 10. L-għajnuna mill-Istat għall-impjeg ta' haddiema żvantaġġati u b'diżabbiltà trid twassal biex il-benefiċjarju tal-għajnuna jibdel l-imġiba tiegħu biex l-għajnuna tirriżulta f'żieda netta fin-numru ta' haddiema żvantaġġati jew b'diżabbiltà fl-impriża kkonċernata. Impjegati żvantaġġati jew b'diżabbiltà li ġew irreklutati reċentement għandhom jimlew biss postijiet li nholqu dan l-aħhar jew postijiet li sfaw battala minhabba tluq volontarju, diżabbiltà, irtirar minhabba l-età, tnaqqis volontarju fis-siġhat ta' xogħol jew inkella minhabba tkeċċija legali għal imġiba hażina. Postijiet li jinholqu minhabba tkeċċija m'għandhomx jimlew b'haddiema żvantaġġati jew b'diżabbiltà li jkunu sussidjati. Għalhekk, l-għajnuna mill-Istat ma tistax tintuza biex ikunu sostitwiti haddiema li fir-rigward tagħhom l-impriża ma tkunx aktar qed tircievi sussidju u li, għaldaqstant, ikunu tkeċċew.
- 11. L-Istati tal-EFTA għandhom jagħtu prova lill-Awtorità tal-eżistenza tal-effett ta' incientiv u l-htieġa tal-għajnuna. L-ewwel nett, il-benefiċjarju jrid ikun issottometta applikazzjoni għall-għajnuna lill-Istat tal-EFTA kkonċernat qabel ma jkunu ġew impjegati l-kategoriji ta' haddiema kkonċernati mill-miżuri. It-tieni, l-Istat tal-EFTA jrid juri li l-għajnuna tkun qed tithallas fir-rigward ta' impjegat żvantaġġat jew b'diżabbiltà f'impriża, fejn ir-reklutaġġ ma kienx isir mingħajr l-għajnuna.
- 12. Fl-analizi tagħha, fost affarijiet oħra, l-Awtorità se tikkunsidra l-elementi li ġejjin:
 - (a) id-dokumenti interni tal-benefiċjarju tal-għajnuna dwar l-ispejjeż tal-impjeg fir-rigward tal-kategoriji ta' haddiema kkonċernati mill-miżura għal żewġ xenarji: bl-għajnuna u mingħajr l-għajnuna;
 - (b) is-sussidji ta' pagi eżistenti jew tal-passat fl-impriża kkonċernata: il-kategoriji u n-numru ta' haddiema soġġetti għal sussidji;
 - (c) il-fatturat annwali tal-kategoriji ta' haddiema kkonċernati mill-miżura.

2.4. Proporzjonalità tal-għajnuna

- 13. L-Istat tal-EFTA jrid juri li l-għajnuna hija meħtieġa u li l-ammont qiegħed jinżamm baxx kemm jista' jkun sabiex jintlaħaq l-għan tal-għajnuna.

L-Istati tal-EFTA jridu jipprovdu evidenza li l-ammont tal-għajnuna ma jaqbix l-ispejjeż addizzjonali netti biex jiġu impjegati l-kategoriji ta' haddiema kkonċernati mill-miżura meta mqabbel mal-ispejjeż biex jiġu impjegati haddiema li mhumiex żvantaġġati jew li m'għandhomx diżabbiltà ⁽¹⁾.

F'kull każ, l-intensitajiet tal-għajnuna m'għandhom qatt jaqbuż dawk stipulati fl-Artikoli 40 ⁽²⁾ u 41 ⁽³⁾ tar-Regolament għal Eżenzjoni Ġenerali Shiha. L-ispejjeż eliġibbli, li għalihom għandhom ikunu applikati l-intensitajiet tal-għajnuna, iridu jiġu kkalkulati skont l-Artikoli 40 ⁽⁴⁾ u 41 ⁽⁵⁾ tar-Regolament għal Eżenzjoni Ġenerali Shiha.

⁽¹⁾ L-ispejjeż addizzjonali netti jiehdu inkunsiderazzjoni l-ispejjeż li jikkorrispondu għall-impjeg tal-kategoriji fil-mira ta' haddiema żvantaġġati jew b'diżabbiltà (pereżempju, minhabba produttività iktar baxxa) kif ukoll il-benefiċċji, li l-benefiċjarju tal-għajnuna jiehdu minn dan l-impjeg (pereżempju, minhabba titjib fid-dehra tal-impriża).

⁽²⁾ L-intensità tal-għajnuna għal haddiema żvantaġġati m'għandhiex taqbeż il-50 % tal-ispejjeż eliġibbli.

⁽³⁾ L-intensità tal-għajnuna għal haddiema żvantaġġati m'għandhiex taqbeż il-75 % tal-ispejjeż eliġibbli.

⁽⁴⁾ Għall-impjeg ta' haddiema żvantaġġati, l-ispejjeż eliġibbli huma l-ispejjeż tal-paga fuq perjodu massimu ta' 12-il xahar wara li jkunu ġew irreklutati. Madankollu, fejn il-haddiem ikkonċernat ikun haddiem żvantaġġat serjament, l-ispejjeż eliġibbli huma l-ispejjeż tal-paga fuq perjodu massimu ta' 24 xahar wara li jkun ġie rreklutat.

⁽⁵⁾ Għall-impjeg ta' haddiema b'diżabbiltà, l-ispejjeż eliġibbli huma l-ispejjeż tal-paga fuq kwalunkwe perjodu partikolari li matulu jkun qed jiġi impjegat il-haddiem b'diżabbiltà.

3. L-effetti negattivi tal-ghajjnuna

14. Jekk l-ghajjnuna tkun proporzjonata biex jintlaħaq l-ghan tal-ghajjnuna, l-effetti negattivi tal-ghajjnuna x'aktarx ikunu limitati u għandu mnejn li l-analizi tal-effetti negattivi ma tkunx meħtieġa. Madankollu, f'xi każijiet, anki fejn l-ghajjnuna tkun meħtieġa u proporzjonata għal impriza speċifika sabiex iżżid l-impjeg ta' kategoriji ta' haddiema kkonċernati mill-miżura, l-ghajjnuna tista' twassal għal bidla fl-imġiba tal-benefiċjarju li tohloq distorsjoni tal-kompetizzjoni b'mod sinifikanti. F'dawn il-każijiet l-Awtorità se tagħmel analiżi tad-distorsjoni tal-kompetizzjoni. Il-kobor tad-distorsjoni tal-kompetizzjoni kkawzata mill-ghajjnuna jista' jvarja skont l-arranġamenti tal-ghajjnuna u l-karatteristika tas-swieq affettwati ⁽¹⁾.
15. L-arranġamenti tal-ghajjnuna li jistgħu jaffettwaw il-probabbiltà u l-kobor tad-distorsjoni huma:
- (a) is-selettività;
 - (b) id-daqs tal-ghajjnuna;
 - (c) ir-ripetizzjoni u t-tul tal-ghajjnuna;
 - (d) l-effett tal-ghajjnuna fuq l-ispejjeż tal-impriza.
16. Perezempju, skema ta' ghajjnuna wżata biex tinkoraġġixxi lill-imprizi iġenerali fi Stat tal-EFTA sabiex jimpjegaw aktar haddiema zvantagġati jew b'diżabilità x'aktarx ikollha effett differenti fuq is-suq minn ammont kbir ta' ghajjnuna mogħti ad hoc lil impriza waħda sabiex din tkun tista' iżżid l-impjeg ta' ċerta kategorija ta' haddiema. Din tal-aħħar x'aktarx tohloq distorsjoni tal-kompetizzjoni b'mod aktar sinifikanti billi l-kompetituri tal-benefiċjarju tal-ghajjnuna jsiru inqas kapaċi li jikkompetu. Id-distorsjoni tkun saħansitra akbar jekk l-ispejjeż tax-xogħol fin-negozju tal-benefiċjarju jirrapprezentaw sehem kbir mill-ispejjeż totali.
17. Fil-valutazzjoni tal-karatteristiki tas-suq, li jistgħu jagħtu stampa ferm aktar preċiża tal-impatt probabbli ta' ghajjnuna, l-Awtorità se tikkunsidra fost hwejjeġ ohra:
- (a) l-istruttura tas-suq;
 - (b) il-karatteristiki tas-settur jew tal-industrija;
 - (c) is-sitwazzjoni fis-suq tax-xogħol nazzjonali/reġjonali.
18. L-istruttura tas-suq tiġi vvalutata permezz tal-koncentrazzjoni tas-suq, id-daqs tal-imprizi ⁽²⁾, l-importanza tad-differenzjazzjoni tal-prodott ⁽³⁾, kif ukoll l-ostakli għad-dhul u l-hruġ. L-ishma tas-suq u l-proporzjonijiet tal-koncentrazzjoni se jiġu kkalkulati ladarba jiġi definit is-suq rilevanti. B'mod ġenerali, inqas ma jkun hemm imprizi, akbar ikun is-sehem tagħhom tas-suq, u inqas tkun il-kompetizzjoni li wiehed jistenna li josserva ⁽⁴⁾. Jekk is-suq affettwat ikun wiehed kkonċentrat b'ostakli kbar għad-dhul ⁽⁵⁾ u dak li jibbenefika mill-ghajjnuna jkollu sehem kbir fih, x'aktarx ikun hemm aktar possibbiltà li l-kompetituri jkollhom jibdlu l-imġiba tagħhom b'reazzjoni għall-ghajjnuna, perezempju billi jipposponu jew jabbandunaw l-introduzzjoni ta' prodott jew ta' teknoloġija ġdida jew inkella billi johorgu mis-suq għal kollox.
19. L-Awtorità se tqis ukoll il-karatteristiki tas-settur, bħall-eżistenza ta' kapaċità eċċessiva u jekk is-swieq fl-industrija humiex qegħdin jikbru ⁽⁶⁾, humiex maturi jew humiex sejrjn lura. Perezempju, il-preżenza ta' kapaċità eċċessiva jew ta' swieq maturi f'industrija tista' iżżid ir-riskju ta' ghajjnuna li twassal għall-ineffijenza u għall-ispostament tal-produzzjoni fost imprizi li ma jkollhomx haddiema sussidjati.
20. Fl-aħħar nett, il-miżura trid jitpoġġa fil-kuntest tas-sitwazzjoni fis-suq tax-xogħol, jiġifieri r-rati ta' qgħad u ta' impjeg, il-livelli tal-pagi, u l-ligi tax-xogħol.
21. Is-sussidji ta' pagi jistgħu f'xi każijiet partikolari jwasslu għad-distorsjoni tal-kompetizzjoni diskussa fil-paragrafi 22 sa 27.

L-effett ta' sostituzzjoni u ta' spostament

22. L-effett ta' sostituzzjoni jikkonċerna s-sitwazzjoni fejn l-impjeggi mogħtija lil ċerta kategorija ta' haddiema sempliċement jinbidlu f'impjeggi għal kategoriji ohra. Sussidju ta' pagi li jkun immirat għal sottogrupp speċifiku ta' haddiema jaqşam il-forza tax-xogħol f'haddiema ssussidjati u haddiema mhux issussidjati, u jista' jhajar lill-imprizi biex jissostitwixxu haddiema mhux issussidjati b'haddiema ssussidjati. Dan iseħħ għaliex l-ispejjeż relattivi tal-pagi għall-haddiema ssussidjati u għall-haddiema mhux issussidjati jkun nbidlu ⁽⁷⁾.

⁽¹⁾ Numru ta' swieq jistgħu jiġu affettwati mill-ghajjnuna, minhabba li l-impatt tal-ghajjnuna jista' ma jkunx ristrett għas-swieq fejn ikun attiv il-benefiċjarju tal-ghajjnuna iżda jista' jestendi għal swieq ohra, perezempju għas-swieq tal-input.

⁽²⁾ Id-daqs tal-impriza jista' jiġi mfiesser f'termini ta' ishma tas-suq kif ukoll ta' fatturat u/jew ta' impjeg.

⁽³⁾ Iktar ma jkun baxx il-grad ta' differenzjar tal-prodotti, iktar ikun l-effett tal-ghajjnuna fuq il-profitti tal-kompetituri.

⁽⁴⁾ Madankollu, xi swieq huma kompetittivi minkejja li fit hemm imprizi preżenti.

⁽⁵⁾ Madankollu, l-ghoti ta' ghajjnuna kultant jgħin biex jingħelbu l-ostakli għad-dhul u jippermetti imprizi godda jidhlu fis-suq.

⁽⁶⁾ L-eżistenza ta' swieq li qed jikbru normalment twassal biex l-ghajjnuna jkollha inqas effett fuq il-kompetituri.

⁽⁷⁾ Tali effett ta' sostituzzjoni jiddependi fuq l-elasticità tad-domanda għax-xogħol, kemm għal haddiema sussidjati kif ukoll għal haddiema li mhumiex sussidjati.

23. Minhabba li imprizi li jimpjegaw haddiema ssussidjati u dawk li ma jimpjegawx haddiema ssussidjati jikkompetu fl-istess swieq għal oġġetti u servizzi, is-sussidji ta' pagi jistgħu jikkontribwixxu għat-tnaqqis fl-impjegi x'imkien iehor fl-ekonomija. Tali sitwazzjoni ssehh meta impriza li timpjega haddiema ssussidjati żżid il-produzzjoni, iżda tisposta l-produzzjoni fost imprizi li ma jimpjegawx haddiema ssussidjati u, għaldaqstant, l-ghajjnuna telimina l-impjegi mhux issussidjati.

Dhul fis-suq u hrug minnu

24. Spejjeż tal-impjegi jiffurmaw parti mill-ispejjeż amministrattivi normali ta' kull impriza. Għalhekk, huwa importanti b'mod partikolari li l-ghajjnuna jkollha effett pożittiv fuq l-impjieg u m'għandhiex tippermetti biss lill-imprizi jnaqqsu l-ispejjeż li altrimenti kien ikollhom iġarrbu. Pereżempju, is-sussidji ta' pagi jnaqqsu l-ispejjeż rikorrenti tal-produzzjoni u għalhekk jagħmlu d-dhul fis-suq aktar attraenti u jagħmluha possibbli għal imprizi li altrimenti jkollhom prospetti kummerċjali dgħajfa biex jidhlu fis-suq jew jintroduċu prodotti godda għad-detriment ta' kompetituri aktar effiċjenti.
25. Id-disponibbiltà ta' ghajjnuna mill-Istat tista' taffettwa wkoll id-deċiżjoni ta' impriza li tohrog minn suq li fih tkun diġà qed topera. Sussidji ta' pagi jistgħu jnaqqsu d-daqs tat-telf u jagħmluha possibbli li impriza tibqa' fis-suq għal żmien itwal – li jista' jfisser li imprizi oħra, iżjed effiċjenti li ma jirċevux ghajjnuna jiġu sfurzati johorġu huma minflok.

Inċentivi ta' investment

26. Fis-swieq fejn jingħataw is-sussidji fil-pagi, l-imprizi jiġu skuraġġuti milli jikkompetu u dawn jistgħu jnaqqsu l-investimenti tagħhom u jippruvaw iżidu l-effiċjenza u l-innovazzjoni. Il-benefiċjarju tal-ghajjnuna jista' jdewwem l-introduzzjoni ta' teknoloġiji li jkunu jinhtieġu anqas haddiema minhabba bidla fil-kosti relattivi għal metodi ta' produzzjoni li jkunu jinhtieġu hafna haddiema, u użu qawwi ta' teknoloġija. Produtturi ta' prodotti li jikkompetu ma' xulxin jew li jikkomplementaw lil xulxin jistgħu wkoll inaqqsu jew idewmu l-investment tagħhom. Għaldaqstant, il-livell ta' investment ġenerali fl-industrija kkonċernata se jonqos.

Effett fuq il-flussi tal-kummerċ

27. Sussidji ta' pagi fregjun partikolari jistgħu jwasslu biex ċerti territorji jibbenefikaw minn kundizzjonijiet ta' produzzjoni aktar favorevoli minn oħrajn. Dan jista' jwassal għall-ispostament tal-flussi tal-kummerċ favur ir-regjuni fejn tingħata tali ghajjnuna.

4. Ibbilanċjar u deċiżjoni

28. L-aħhar pass fl-analiżi huwa li jiġi evalwat sa fejn l-effetti pożittivi tal-ghajjnuna jegħlbu l-effetti negattivi tagħha. Dan l-eżerċizzju se jsir abbażi ta' evalwazzjoni każ b'każ għall-miżuri individwali kollha. Sabiex jiġu bbilanċjati l-effetti pożittivi u negattivi, l-Awtorità se tevalwahom u tagħmel valutazzjoni globali tal-impatt tagħhom fuq il-produtturi u l-konsumaturi f'kull wieħed mis-swieq affettwati. Sakemm informazzjoni kwantitattiva ma tkunx disponibbli faċilment, l-Awtorità se tuża informazzjoni kwalitattiva għall-finijiet tal-valutazzjoni.
29. L-Awtorità x'aktarx tiehu pożizzjoni aktar pożittiva u għalhekk taċċetta grad oghla ta' distorsjoni tal-kompetizzjoni jekk l-ghajjnuna tkun meħtieġa u mmirata tajjeb biex jintlaħaq l-ghan tal-ghajjnuna u tkun limitata għall-ispejjeż żejda netti biex jikkompensaw għall-produttività aktar baxxa tal-kategoriji ta' haddiema kkonċernati mill-miżura.

DEĊIŻJONI TAL-AWTORITÀ TA' SORVELJANZA TAL-EFTA

Nru 57/11/COL

tat-2 ta' Marzu 2011

li temenda, ghat-tnejn u tmenin darba, ir-regoli proċedurali u sostantivi fil-qasam tal-ghajjnuna mill-Istat billi tintroduċi kapitolu ġdid dwar l-applikazzjoni, mill-1 ta' Jannar 2011, tar-regoli ta' ghajjnuna mill-Istat ghal miżuri ta' appoġġ favur il-banek fil-kuntest tal-kriżi finanzjarja

L-AWTORITÀ TAS-SORVELJANZA TAL-EFTA ("l-Awtorità"),

WARA LI KKUNSIDRAT il-Ftehim dwar iż-Żona Ekonomika Ewropea ("il-Ftehim ŻEE"), b'mod partikolari l-Artikoli 61,

WARA LI KKUNSIDRAT il-Ftehim bejn l-Istati tal-EFTA dwar il-Holqien ta' Awtorità ta' Sorveljanza u ta' Qorti tal-Ġustizzja ("Il-Ftehim dwar is-Sorveljanza u l-Qorti"), u partikolarment l-Artikolu 24 u l-Artikolu 5(2)(b) tiegħu,

BILLI skont l-Artikolu 24 tal-Ftehim dwar is-Sorveljanza u l-Qorti, l-Awtorità għandha ddahhal fis-sehħ id-dispożizzjonijiet tal-Ftehim ŻEE dwar l-ghajjnuna mill-Istat,

BILLI skont l-Artikolu 5(2)(b) tal-Ftehim tas-Sorveljanza u l-Qorti, l-Awtorità għandha tohroġ avviżi jew linji gwida dwar kwistjonijiet ittrattati fil-Ftehim ŻEE, jekk ikun hemm dispożizzjoni f'dan is-sens espressa fil-Ftehim jew fil-Ftehim tas-Sorveljanza u l-Qorti jew jekk l-Awtorità tqis li hu meħtieġ,

BILLI, fl-1 ta' Diċembru 2010, il-Kummissjoni Ewropea adottat Komunikazzjoni dwar l-applikazzjoni, mill-1 ta' Jannar 2011, tar-regoli ta' ghajjnuna mill-Istat ghal miżuri ta' appoġġ favur il-banek fil-kuntest tal-kriżi finanzjarja ⁽¹⁾,

BILLI din il-Komunikazzjoni hija wkoll rilevanti għaż-Żona Ekonomika Ewropea,

BILLI għandha tiġi żgurata applikazzjoni uniformi tar-regoli ta' ghajjnuna mill-Istat taż-ŻEE madwar iż-Żona Ekonomika Ewropea skont l-ghan ta' omogeneità stabbilit fl-Artikolu 1 tal-Ftehim ŻEE,

BILLI, skont il-punt II fit-titolu "GENERALI" fil-paġna 11 tal-Anness XV tal-Ftehim ŻEE, l-Awtorità, wara konsultazzjoni mal-Kummissjoni, għandha tadotta atti li jkunu jikkorrispondu ma' dawk adottati mill-Kummissjoni Ewropea,

WARA li kkonsultat mal-Kummissjoni Ewropea,

WARA li kkonsultat mal-Istati tal-EFTA b'ittri ddatati 10 ta' Frar 2011 dwar is-suġġett,

ADOTTAT DIN ID-DEĊIŻJONI:

Artikolu 1

Il-Linji Gwida dwar l-ghajjnuna mill-Istat għandhom jiġu emendati bl-introduzzjoni ta' kapitolu ġdid dwar l-applikazzjoni, mill-1 ta' Jannar 2011, tar-regoli ta' ghajjnuna mill-Istat ghal miżuri ta' appoġġ favur il-banek fil-kuntest tal-kriżi finanzjarja.

Il-kapitolu l-ġdid jinsab fl-Anness ta' din id-Deciżjoni.

Artikolu 2

Il-verżjoni Ingliża biss ta' din id-deciżjoni hi kkunsidrata bhala awtentika.

Magħmul fi Brussell, it-2 ta' Marzu 2011.

Għall-Awtorità ta' Sorveljanza ta' l-EFTA

Per SANDERUD
Il-President

Sabine MONAUNI-TÖMÖRDY
Membri tal-Kulleġġ

⁽¹⁾ ĠU L 329, 7.12.2010, p. 7.

ANNEX

L-APPLIKAZZJONI, MILL-1 TA' JANNAR 2011, TAR-REGOLI TA' GHAJNUNA MILL-ISTAT GHAL MIŻURI TA' APPOĠĠ FAVUR IL-BANEK FIL-KUNTEST TAL-KRIŻI FINANZJARJA**1. Introduzzjoni**

1. Mill-bidu tal-kriżi finanzjarja globali fil-harifa tal-2008, l-awtorità ta' sorveljanza tal-EFTA ("l-Awtorità") adottat erba' settijiet ta' Linji Gwida ⁽¹⁾ li jipprovdu gwida dettaljata dwar il-kriterji għall-kompatibbiltà ta' appoġġ mill-Istat lill-istituzzjonijiet finanzjarji ⁽²⁾ mar-rekwiżiti tal-Artikolu 61(3)(b) tal-Ftehim dwar iż-Żona Ekonomika Ewropea ("il-Ftehim ŻEE"). Il-Kapitoli tal-Linji Gwida in kwistjoni huma l-applikazzjoni ta' regoli dwar l-għajjnuna mill-Istat għal miżuri mehuda fir-rigward tal-istituzzjonijiet finanzjarji ⁽³⁾ ("Il-Linji Gwida tal-Banek"); ir-rikapitalizzazzjoni tal-istituzzjonijiet finanzjarji fil-kriżi finanzjarja kurrenti ⁽⁴⁾ ("Il-Linji Gwida dwar ir-Rikapitalizzazzjoni"); it-trattament ta' assi indeboliti fis-settur bankarju taż-ŻEE ⁽⁵⁾ ("Il-Linji Gwida dwar l-Assi Indeboliti") u r-ritorn għall-vijabbiltà u l-valutazzjoni tal-miżuri ta' ristrutturur fis-settur finanzjarju fil-kriżi attwali skont ir-regoli tal-għajjnuna mill-Istat ⁽⁶⁾ ("Il-Linji Gwida għar-Ristrutturur"). Tlieta minn dawk l-erba' Linji Gwida, il-Linji Gwida Bankarji, il-Linji Gwida għar-Rikapitalizzazzjoni u l-Assi Indeboliti, jistabilixxu l-prerekwiżiti għall-kompatibbiltà tat-tipi ewlenin ta' għajjnuna mogħtija mill-Istati tal-EFTA – garanziji fuq l-obbligazzjonijiet, ir-rikapitalizzazzjonijiet u l-miżuri ta' salvataġġ tal-assi – filwaqt li l-Linji Gwida għar-Ristrutturur jispjegaw il-karatteristiċi partikolari li jrid ikollu pjan ta' ristrutturazzjoni (jew pjan ta' vijabbiltà) fil-kuntest speċifiku ta' għajjnuna mill-Istat relatata ma' kriżi mogħtija lill-istituzzjonijiet finanzjarji fuq il-bażi tal-Artikolu 61(3) (b) tal-Ftehim ŻEE.
2. L-erba' Kapitoli tal-Linji Gwida jenfasizzaw in-natura temporanja tal-aċċettabbiltà ta' dawn il-miżuri ta' għajjnuna; kull wiehed jiddikjara li kwalunkwe miżura ta' għajjnuna bħal din tista' tkun iġġustifikata biss bħala reazzjoni ta' emerġenża għal pressjoni bla precedent fis-swieq finanzjarji u biss sakemm ikunu prevalenti dawk iċ-ċirkostanzi eċċezzjonali. Il-Linji Gwida għar-Ristrutturur huma validi għal għajjnuna għar-ristrutturur notifikata sal-31 ta' Diċembru 2010 filwaqt li Linji Gwida ohra m'għandhomx skadenza.
3. Dawn il-Linji Gwida jstabilixxu parametri ta' aċċettabbiltà temporanja ta' għajjnuna relatata mal-kriżijiet lill-banek mill-1 ta' Jannar 2011.

2. L-applikabbiltà tal-Artikolu 61(3)(b) ŻEE u l-estensjoni tal-Linji Gwida għar-Ristrutturur

4. Il-Linji Gwida tal-Awtorità dwar l-għajjnuna lill-banek relatata mal-kriżijiet, kif ukoll id-deċizzjonijiet individwali kollha dwar il-miżuri ta' għajjnuna u l-iskemi li jaqgħu fl-ambitu ta' dawk il-Linji Gwida, huma adottati fuq il-bażi legali tal-Artikolu 61(3)(b) tal-Ftehim ŻEE, li eċċezzjonalment jippermetti għajjnuna bħala rimedju għal disturbi serji fl-ekonomija ta' Stat tal-EFTA. Fl-aktar stadju akut tal-kriżi, il-kundizzjoni ta' disturb serju kien intlaħaq bla dubju madwar iż-ŻEE minhabba l-pressjoni straordinarja fis-swieq finanzjarji, aktar tard ikkombinata ma' kontrazzjoni eċċezzjonalment qawwija fl-ekonomija reali.
5. L-irkupru ekonomiku, li beda bil-mod mill-bidu tal-2010, mexxa b'pass xi fit iktar m'għaġġel milli mistenni kmieni fl-2010. Filwaqt li l-irkupru għadu fragli u żbilanċat madwar iż-ŻEE, xi Stati qed juru rati ta' tkabbir modesti jew aktar robusti. Barra minn hekk, minkejja xi kazijiet ta' vulnerabbiltà, f'termini wesgħin is-saħha tas-settur bankarju tjebet meta mqabbla mas-sitwazzjoni sena ilu. Bħala riżultat, l-eżistenza ta' disturb serju fl-ekonomija tal-Istati tal-EFTA m'għadhiex evidenti kif kienet fl-istadji bikrin tal-kriżi. Filwaqt li hija konxja minn dawk l-iżviluppi, l-Awtorità xorta tikkunsidra li r-rekwiżiti għal għajjnuna mill-Istat li għandhom jiġu approvati skont l-Artikolu 61(3)(b) tal-Ftehim ŻEE ġew sodisfatti fid-dawl tal-pressjoni reċenti li reġgħet dehret fis-swieq finanzjarji u r-riskju ta' effetti negattivi sekondarji usa', għar-raġunijiet stipulati f' dawn il-Linji Gwida.
6. It-tensjonijiet li reġgħu tfaċċaw fis-swieq sovrani tad-dejn juru bil-qawwa l-volatilità kontinwa fis-swieq finanzjarji. Il-livell għoli ta' interkonnettività u interdipendenza fi hdan is-settur finanzjarju fiż-ŻEE tat lok għal thassib fis-suq dwar il-kontagju. il-volatilità għolja tas-swieq finanzjarji u l-inċertezza dwar il-prospetti ekonomiċi jiġġustifika ż-zamma, bħala xibka ta' sikurezza, tal-possibiltà għall-Istati tal-EFTA biex jargumentaw il-htieġa li jirrikorru għal miżuri ta' appoġġ relatati mal-kriżijiet fuq il-bażi tal-Artikolu 61(3)(b) tal-Ftehim ŻEE.

⁽¹⁾ Il-Linji Gwida dwar l-applikazzjoni u l-interpretazzjoni tal-Artikoli 61 u 62 tal-Ftehim ŻEE u l-Artikolu 1 tal-Protokol 3 tal-Ftehim dwar is-Sorveljanza u l-Qorti, adottat u mahriġ mill-Awtorità fid-19 ta' Jannar 1994, ippubblikat fil-GU L 231, tat-3.9.1994 u s-Supplement taż-ŻEE Nru 32 tat-3 ta' Settembru 1994, p. 1. Dawn il-Linji Gwida kienu l-aħhar emendati fis-17 ta' Diċembru 2008 ("Il-Linji Gwida dwar Għajjnuna mill-Istat"). Il-verżjoni aġġornata tal-Linji Gwida dwar l-Għajjnuna mill-Istat tinsab fuq il-websjta tal-Awtorità: <http://www.eftasurv.int/state-aid/legal-framework/state-aid-guidelines/>

⁽²⁾ Għall-konvenjenza tal-qarrej, f'dan id-dokument l-istituzzjonijiet finanzjarji qed jissejhu sempliċement.

⁽³⁾ Id-Deciżjoni 28/09/COL tad-29.1.2009.

⁽⁴⁾ Id-Deciżjoni 28/09/COL tad-29.1.2009.

⁽⁵⁾ Id-Deciżjoni 191/09/COL tat-22.4.2009.

⁽⁶⁾ Id-Deciżjoni 472/09/COL tal-25.11.2009.

7. Ghalhekk, il-Linji Gwida Bankarji, il-Linji Gwida ghar-Rikapitalizzazzjoni u l-Linji Gwida għall-Assi Indeboliti, li jipprovdu gwida fuq il-kriterji għal kompatibbiltà ta' għajna lill-banek relatata mal-kriżijiet fuq il-bażi tal-Artikolu 61(3)(b) tal-Ftehim ŻEE – notevolment fil-forma ta' garanziji tal-gvern, rikapitalizzazzjonijiet u miżuri ta' salvataġġ tal-assi – jehtieg li jibqgħu fis-sehh lil hinn mill-31 ta' Diċembru 2010. Bl-istess mod, il-Linji Gwida ghar-Ristrutturar, li jindirizzaw is-segwitu għal miżuri ta' appoġġ ta' dan it-tip, għandhom ukoll jibqgħu applikabbli wara dik id-data. L-ambitu temporali tal-Linji Gwida ghar-Ristrutturar – l-uniku wiehed mill-erba' Linji Gwida b'data tal-iskadenza speċifikata, il-31 ta' Diċembru 2010 – għandu għalhekk ikun estiz għall-għajna ghar-ristrutturar notifikata sal-31 ta' Diċembru 2011.
8. Madankollu, il-Linji Gwida jridu jiġu adattati bil-ħsieb ta' thejija għat-tranzizzjoni għal reġim ta' wara l-kriżi. B'mod parallel, se jkollhom jithejw regoli godda, permanenti, dwar l-għajna mill-Istat għas-salvataġġ u ghar-ristrutturar tal-banek f'kundizzjonijiet normali tas-suq u jekk il-kundizzjonijiet tas-suq jippermettu, japplikaw mill-1 ta' Jannar 2012. Il-possibiltà ta' hteġa kontinwa għal għajna mill-Istat eċċezzjonali minhabba l-kriżi fis-settur finanzjarju għandha tiġi evalwata fl-interess ta' dak il-għan. Għandha tiġi indirizzata billi jiġu stabbiliti l-htigijiet għall-kompatibbiltà ta' din it-tip ta' għajna b'mod li jhejji bl-aħjar mod għas-sistema ġdida għas-salvataġġ u r-ristrutturar tal-banek ibbażata fuq l-Artikolu 61(3)(c) tal-Ftehim ŻEE.

3. L-avvanz tal-proċess tal-hruġ

9. Id-disponibbiltà kontinwa ta' miżuri ta' għajna skont l-Artikolu 61(3)(b) tal-Ftehim ŻEE fid-dawl ta' kundizzjonijiet eċċezzjonali fis-suq ma għandhomx jostakolaw il-proċess ta' diżimpenn minn miżuri temporanji ta' appoġġ straordinarju. Fil-laqgħa tiegħu tat-2 ta' Diċembru 2009 il-Kunsill għall-Affarijiet Ekonomiċi u Finanzjarji kkonkluda li hemm in-necessità li tiġi mfassla strateġija għat-tnehhija gradwali tal-miżuri ta' appoġġ li għandhom ikunu trasparenti u kkoordinati kif xieraq fost l-Istati Membri tal-UE biex jiġu evitati l-effetti negattivi sekondarji iżda jqisu ċirkostanzi speċifiċi differenti madwar l-Istati Membri tal-UE. ⁽¹⁾ Il-konkluzjonijiet stabbilixxew ukoll li, b'prinċipju, il-proċess ta' eliminazzjoni gradwali li jikkonċerna d-diversi forum ta' għajna lill-banek għandu jibda bil-waqfien tal-iskemi ta' garanzija mill-gvern, l-inkoraġġiment tal-hruġ ta' banek sodi u ta' banek ohra biex jindirizzaw in-nuqqasijiet tagħhom.
10. Fil-paragrafi li ġejjin, l-Awtorità se tiffissal-istadji tal-eliminazzjoni gradwali fir-rigward tar-rikapitalizzazzjoni u tal-kejl tal-assi indeboliti.

3.1. Kundizzjonijiet aktar stretti dwar il-kompatibbiltà ta' garanziji tal-gvern skont l-Artikolu 61(3)(b) tal-Ftehim ŻEE

11. Mill-1 ta' Jannar 2011 l-Awtorità se tapplika kundizzjonijiet aktar stretti dwar il-kompatibbiltà ta' garanziji tal-gvern skont l-Artikolu 61(3)(b) tal-Ftehim ŻEE billi tintroduċi żieda fit-tariffa ta' garanzija u r-rekwizit ta' pjan ta' vijabbiltà għal benefiċjarji li jkollhom rikors għal garanziji godda u li jaqbzu ċertu livell ta' total ta' obligazzjonijiet garantiti pendenti kemm f'termini assoluti kif ukoll f'relazzjoni mal-obbligazzjonijiet totali ⁽²⁾. Ghalhekk, sat-30 ta' Ġunju 2011 jistgħu jiġu awtorizzati skemi ta' garanzija tal-gvern, fuq il-bażi ta' dawn il-kundizzjonijiet introdotti mill-1 ta' Jannar 2011. L-Awtorità se tevalwa mill-ġdid il-kundizzjonijiet rigward il-kompatibbiltà ta' garanziji tal-Istat lil hinn mit-30 Ġunju 2011 fl-ewwel nofs tal-2011.

3.1.1. Kundizzjonijiet tal-ipprezzar

12. L-aċċess għal garanziji tal-gvern kien suġġett għal miżata, li hija determinata wara rakkomandazzjonijiet tal-BĊE. Fil-każ ta' bond b'maturità ta' iktar minn sena, il-miżata tinkludi rata fissa ta' hlas ta' 50 punti bażi miżjuda bil-medja ta' hames snin ta' kull bank tal-firxa tat-tpartit ta' inadempjenza tal-kreditu ("CDS") ta' dejn privileġġat osservata fil-perjodu mill-1 ta' Jannar 2007 sal-31 ta' Awwissu 2008 ⁽³⁾.
13. L-element tar-riskju tal-mudell attwali tal-ipprezzar tal-kreditu hija bbażata fuq dejta li toriġina minn qabel il-fażi l-aktar kritika tal-kriżi fl-2008. Il-firxa tat-tpartit ta' inadempjenza tal-kreditu fil-banek bħalissa hija aktar għolja b'mod sostanzjali minn qabel il-kriżi u x'aktar se tibqa' hekk. S'issa, dan tqis neċessarju biex jiġi ffaċilitat l-aċċess għal finanzjament estern għall-banek u b'hekk tiġi salvagwardata l-istabbiltà finanzjarja. Madankollu, l-iżviluppi fis-suq finanzjarju fis-sentejn ta' wara l-31 ta' Awwissu 2008, inkluż tibdil fl-istatus tal-kreditu tal-banek, mhux qed jiġu kkunsidrati. Ghalhekk, filwaqt li l-aċċess għall-finanzjament tas-suq generalment tjejb, il-banek li ġew zgradati għandhom jibbenefikaw mir-rata ta' kreditu ta' qabel il-kriżi u mill-affidabbiltà kredititza perċepita. Dan iżid il-probabbiltà ta' tghawwig tal-kompetizzjoni. L-evidenza turi li l-banek bi klassifikazzjoni baxxa jibbenefikaw sproporzjonalment aktar mill-garanziji minn banek bi klassifikazzjoni oghla għax normalment ihallsu prezz tas-suq oghla minhabba l-klassifikazzjoni baxxa tagħhom.

⁽¹⁾ Dawn il-konkluzjonijiet ġew approvati mill-Kunsill Ewropew fil-laqgħa tiegħu fil-11 ta' Diċembru 2009. Bl-istess mod, il-Parlament Ewropew insista fir-Riżoluzzjoni tiegħu tad-9 ta' Marzu 2010 dwar ir-Rapport dwar il-Politika tal-Kompetizzjoni 2008 (<http://www.europarl.europa.eu/sides/getDoc.do?type=TA&language=EN&reference=P7-TA-2010-0050>) li l-appoġġ mill-istat lill-istituzzjonijiet finanzjarji m'għandux jittawwal bla bżonn u li l-istrateġija ta' hruġ għandhom ikunu żviluppata mill-aktar fis possibbli.

⁽²⁾ Bi klawżola ta' flessibilità li tippermetti li ssir rivalutazzjoni tas-sitwazzjoni u li jittiehdu rimedji xierqa fil-każ ta' xokk qawwi ġdid għas-swieq finanzjarji fiż-ŻEE jew f'xi Stat Membru jew aktar tal-EFTA.

⁽³⁾ Ara http://www.ecb.int/pub/pdf/other/recommendations_on_guarantees.pdf.

14. Sabiex jiġu indirizzati dawn id-distorsjonijiet, l-ipprezzar tas-sostenn tal-gvern għandu jitqarreb lejn il-kundizzjonijiet tas-suq kurrenti, biex jirrifletti ahjar l-affidabbiltà kreditizja attwali tal-banek individwali. *De facto*, dan jehtieg li tiżdied il-miżata ta' garanzija pagabbli mill-istituzzjonijiet benefiċjarji.
15. Permez ta' strateġija koordinata fost l-Istati tal-EFTA għandha tiġi promossa t-tnehhija gradwali ta' skemi ta' garanzija filwaqt li jinżamm ċertu grad ta' flessibilità biex jitqiesu s-sitwazzjonijiet differenti tal-Istati tal-EFTA u tal-banek tagħhom. Għal dan il-ghan, l-Awtorità tqis li jkun xieraq li tindroduci zieda minima fil-miżata għal garanziji li għandhom ikunu differenzjati skont l-affidabbiltà kreditizja tal-banek benefiċjarju. Id-differenzjazzjoni bbażata fuq l-affidabbiltà kreditizja ssaħħah is-sinjali tal-prezz għal banek iktar dgħajfa, tippermetti li l-prezz tal-garanziji jkun allinjat ahjar mal-profil tar-riskju tal-istituzzjoni benefiċjarja biex b'hekk jitnaqqsu d-distorsjonijiet tal-kompetizzjoni bejn l-istituzzjonijiet u jinghata kontribut fil-protezzjoni ta' ambjent ekwu għall-banek fis-suq uniku.
16. L-approvazzjoni ta' estensjoni ta' skema ta' garanzija ⁽¹⁾ lil hinn mill-1 ta' Jannar 2011 għalhekk tehtieg li l-miżata għal garanzija tal-gvern ⁽²⁾ tkun oghla minn dik msejsa fuq il-formula tal-iffissar tal-prezzijiet irrakkomandata mill-BĊE f'Ottubru 2008 mill-inqas:
- b'20 punt bażi għall-banek bi skala ta' A + jew A ⁽³⁾
 - bi 30 punt bażi għal banek ikklassifikati A- ⁽⁴⁾, u
 - b'40 punt bażi għall-banek ikklassifikati 1 isfel minn A-. Banek mingħajr klassifika se jitqiesu li jaġhmlu parti mill-kategorija ta' banek bi klassifika BBB ⁽⁵⁾.
17. L-Istati tal-EFTA jkollhom il-possibilità li jmorru lil hinn minn dawn ir-reqwiziti minimi fid-definizzjoni ta' top-ups għall-miżata ta' garanzija. Bħala element ieħor ta' flessibilità dan jippermetti lill-Istati tal-EFTA li jaġġustaw il-kundizzjonijiet għaċ-ċirkustanzi speċifiċi eżistenti fis-setturi finanzjarji tagħhom, l-Awtorità tista' taċċetta mudell differenti għall-kalkolu ta' zieda fil-miżata sakemm ikun jista' jintwera mingħajr dubju li din il-formula twassal mill-inqas għaz-zieda minima stipulata hawn fuq fir-rigward tal-banek ikkonċernati ⁽⁶⁾.
- 3.1.2. Analizi tal-vijabbiltà tal-banek li għadhom dipendenti fuq dejn pubbliku
18. Fl-istadju attwali tal-evoluzzjoni tal-kundizzjonijiet tas-suq, l-aċċess għal-likwidità fis-suq ma jibqax jirrapprezenta ostaklu serju għal banek kollha kif ġara fil-perjodu l-aktar kritiku tal-kriżi. Għaldaqstant, jidher iġġustifikat li tiġi introdotta differenzjazzjoni fil-kundizzjonijiet mehmużin mal-użu tal-garanziji mill-Istat ibbażata fuq kemm il-banek jistrieħu fuqhom. Filwaqt li l-użu limitat jista' jkun permess mingħajr ma jsir aktar skrutinju, użu akbar kemm f'termini assoluti kif ukoll f'relazzjoni mal-ammonti totali ta' obbligazzjonijiet tal-banek, għandu jattiv r-reqwizit ta' analizi tal-vijabbiltà bħala prerekwizit għall-konformità ta' estensjoni ulterjuri tal-iskemi ta' garanzija mal-Artikolu 61(3)(b) ŻEE. Jekk proporzjon konsiderevoli tal-finanzjament mehtieg ma jkunx jista' jinkiseb, b'mod persistenti, mingħajr garanziji tal-gvern, dan jista' jindika nuqqas ta' fiducja fil-vijabbiltà tal-mudell tan-negożju ta' bank. Għandu jiġi evitat li bank ikollu dipendenza qawwija fuq skemi ta' garanzija, li kienu mfassla biex jiġu indirizzati diffikultajiet mingħajr preċedent fl-aċċess għal finanzjament, anke meta dawn iċ-ċirkostanzi eċċezzjonali jkunu naqsu, biex b'hekk possibbilment il-banek seta' jipposponi xi aġġustamenti strutturali mehtieġa.
19. Għalhekk, l-Awtorità tqis xieraq li tiggarrantixxi li l-iskemi li jiġu estiżi lil hinn mill-1 ta' Jannar 2011 għandhom jinkludu limitu dwar il-proporzjon tat-total tal-obbligazzjonijiet garantiti pendenti f'relazzjoni mal-obbligazzjonijiet totali ta' bank u l-ammont assolut tal-obbligazzjonijiet garantiti li, jekk jiġu maqbuż, jiġi attiv ir-reqwizit ta' analizi tal-vijabbiltà. Għal kwalunkwe bank li jitlob garanziji mill-gvern taht skema li tkopri dejn ġdid jew imġedded li għandu jinhareg mill-1 ta' Jannar 2011 u li jieħu jew iżomm l-ammont totali pendenti ta' obbligazzjonijiet garantiti lil hinn minn dan il-limitu f'relazzjoni maż-żewġ elementi tagħha (id-daqs assolut u relattiv) ⁽⁷⁾ l-Istat tal-EFTA kkonċernat ikun mehtieg li jissottometti revizjoni li turi l-vijabbiltà fit-tul tal-banek lill-Awtorità fi żmien diert xhur mill-ghoti ta' garanziji.

(1) Notifiki individwali barra skema ta' garanziji tal-gvern ġeneralment jehtiegu hlas ta'garanzija fuq l-istess linji. Fejn il-benefiċjarju għandu obbligi ta' ristrutturazzjoni u miżata aktar baxxa tista' tkun ġustifikata skont iċ-ċirkostanzi speċifiċi, din id-devjazzjoni se jkollha tiġi kkunsidrata fl-evalwazzjoni globali tar-ristrutturar u fil-miżuri mehtieġa biex jitnaqqsu għall-minimu l-ostakli għall-kompetizzjoni.

(2) Dan jinkludi garanziji li jkopru r-responsabbiltajiet ta' sena jew inqas.

(3) Jew A1 u A2 skont is-sistema ta' klassifikazzjoni użata.

(4) Jew A3 skont is-sistema ta' klassifikazzjoni użata.

(5) Fil-każ li jkun hemm evalwazzjonijiet diverġenti minn agenziji differenti ta' klassifika, il-klassifika rilevanti għall-kalkolu tat-tariffa għandha tkun l-oghla klassifika. Il-hin materjali għall-klassifika fid-determinazzjoni tat-tariffa ta' garanzija huwa dak fil-jum meta tinghata l-garanzija fir-rigward ta' harga speċifika ta' bonds mill-benefiċjarju.

(6) Pereżempju, aġġornament tal-perjodu ta' referenza CDS stipulat fir-rakkomandazzjonijiet tal-BĊE ta' Ottubru 2008 li jwassal b'mod ċar għal zieda ta' mill-inqas 20 bp fil-każ ta' banek li għandhom rata A+, 30 bp fil-każ ta' banek li għandhom rata A- u 40bp fil-każ ta' banek b'rata inqas minn A-.

(7) Il-valutazzjoni se titwettaq meta Stat tal-EFTA jircievi l-applikazzjoni għal approvazzjoni ta' garanziji għall-hruġ ta' dejn ġdid jew imġedded mill-1 ta' Jannar 2011 u se tinkludi l-ammont tad-dejn li għandu jiġi kopert mill-garanziji mitluba kif ukoll l-obbligazzjonijiet garantiti pendenti kollha eżistenti f'relazzjoni mat-total tal-karta tal-bilanċ/passiv fil-hin materjali. L-obbligazzjonijiet pendenti li jaqbuż l-limitu minhabba hrug qabel l-1 ta' Jannar 2011 ma jehtiegu analizi tal-vijabbiltà sakemm il-banek ma jirrikorri għall-hruġ ta' dejn ġdid li jzomm l-obbligazzjonijiet garantiti 1 fuq mil-limitu.

20. Dan il-mekkanizmu ma japplikax għall-banek li huma diġà fir-ristrutturar jew huma obbligati jipprezentaw pjan ta' ristrutturazzjoni jew li huma diġà soġġetti għal analiżi tal-vijabbiltà pendenti fil-hin materjali. F'dawk ix-xenarji l-ghoti ta' għajjnuna addizzjonali mill-Istat ser ikollha titqies fil-qafas tal-proċess kontinwu tar-ristrutturazzjoni/analizi tal-vijabbiltà. ⁽¹⁾
21. Il-limitu huwa stabbilit fi proporzjon ta' 5 % tal-obbligazzjonijiet garantiti pendenti fuq obbligazzjonijiet totali u f'ammont totali ta' debitu garantit ta' EUR 500 miljun. Id-determinazzjoni ta' dan il-limitu ta' attivazzjoni huwa bbażat fuq analiżi komparattiva li turi li l-maġġoranza l-kbira tal-banek li jużaw garanziji u bhalissa m'għandhomx obligi ta' ristrutturazzjoni (u anke proporzjon sinifikanti ta' banek li huma soġġetti għal dawn l-obbligi) iżommu sew taht dan il-livell. Fil-każ tal-grupp żgħir iżda mhux negliġibbli ta' banek li jaqbzu dan il-limitu, huwa ġustifikat li jiġi skrutinizzat jekk dipendenza konsiderevoli fuq garanziji għall-finanzjament tindikax dgħufija aktar strutturali tal-mudelli tan-negozju tagħhom. Il-funzjoni ta' attivazzjoni tipprovdi incentiv għal banek tajbin biex jibdedw process veloci ta' ritorn għall-finanzjament ibbażat l-aktar jew esklussivament fuq termini ta' suq mingħajr distorsjoni. Fil-każ tal-banek kollha li jgħaddu minn analiżi tal-vijabbiltà bir-reqqa, jew se tiġi kkonfermata l-vijabbiltà fit-tul tagħhom jew se jkun hemm xi dubji f'dak ir-rigward li se jindikaw il-htieġa li jkun indirizzat il-bżonn ta' ristrutturar aktar mifrux.
22. Fir-rigward tal-kontenut li għandu jiġi pprovdut fe'żercizzju ta' analiżi tal-vijabbiltà, tista' ssir referenza għal-Linji Gwida għar-Ristrutturar li jistabilixxu li l-prinċipji dwar l-analiżi ta' sitwazzjoni ta' bank bil-hsieb ta' restawr tal-vijabbiltà fit-tul fi pjan ta' ristrutturar japplikaw b'analogija għal każijiet fejn il-benefiċjarju tal-għajjnuna mhuwiex taht obligu formali li jipprezenta pjan ta' ristrutturar, iżda xorta waħda hu mehtieġ li juri l-vijabbiltà fit-tul. B'mod partikolari, il-bank irid juri li l-kapaċità ta' fondi tiegħu hija soda u, meta mehtieġ għandu jgħaddi minn test ta' likwidità. ⁽²⁾ L-analiżi tal-vijabbiltà għandha tqis ukoll kwalunkwe fatturi speċifiċi għall-istituzzjonijiet finanzjarji ⁽³⁾ benefiċjarji jew għall-Istat tal-EFTA kkonċernat ⁽⁴⁾ u l-qagħda tas-swieq finanzjarji li għandhom impatt fuq il-valutazzjoni tal-vijabbiltà u fuq il-valur indikattiv tal-proporzjon ta' obbligazzjonijiet garantiti bhala parti mill-obbligazzjonijiet totali. Bhala regola ġenerali, iktar ma tkun sinifikanti d-dipendenza fuq il-garanziji tal-gvern u iktar ma tkun marbuta ma' użu ta' forum ohra ta' għajjnuna mill-Istat u/jew affidabbiltà kreditizja baxxa ⁽⁵⁾, iktar tkun qawwija l-indikazzjoni ta' bżonn ta' tibdil fil-mudell tan-negozju sabiex tiġi żgurata l-vijabbiltà fit-tul.
23. Il-mekkanizmu li jattiva l-htieġa ta' revizjoni tal-vijabbiltà jagħti s-sinjal li l-banek ikollhom ihejju għal ritorn lejn mekkanizmi normali tas-suq mingħajr appoġġ mill-Istat hekk kif is-settur finanzjarju gradwalment johroġ minn kundizzjonijiet ta' kriżi u jergħa jirrapprezenta incentiv għal istituzzjonijiet individwali biex inaqqsu d-dipendenza fuq garanziji mill-gvern jew biex jastjenu għal kollox mill-użu tagħhom. Fl-istess hin, jagħti flessibilità suffiċjenti biex jiġu kkunsidrati ċirkostanzi potenzjalment differenti li jaffettwaw is-sitwazzjoni ta' banek jew swieq finanzjarji nazzjonali differenti u jipprevedi wkoll il-possibilità ta' deterjorazzjoni ġenerali fir-rigward ta' stabbiltà finanzjarja li ma tistax tiġi eskluża f'dan l-istadju minhabba fragilità residwa fl-irkupru tas-swieq finanzjarji.

4. It-tnehhija tad-distinzjoni bejn banek sodi u banek f'diffikultà għall-finijiet ta' prezentazzjoni ta' pjan ta' ristrutturar

24. Fil-bidu tal-kriżi, l-Awtorità stabbiliet distinzjoni bejn istituzzjonijiet finanzjarji mhux sodi/f'diffikultajiet u istituzzjonijiet finanzjarji li huma essenzjalment sodi, jiġifieri, l-istituzzjonijiet finanzjarji li qed ibatu minn problemi strutturali, endoġeni marbuta pereżempju mal-mudell kummerċjali partikolari tagħhom jew mal-istrategija tal-investment u l-istituzzjonijiet finanzjarji li l-problemi tagħhom kienu sempliċement jew fil-biċċa l-kbira tagħhom marbuta mas-sitwazzjoni estrema fil-kriżi finanzjarja u mhux marbuta mas-solidità tal-mudell tan-negozju tagħhom, mal-inefficijenza jew ma' tehid eċċessiv tar-riskju. Id-distinzjoni hija definita b'mod partikolari fuq il-bażi ta' għadd ta' indikaturi stabbiliti fil-Linji Gwida għar-Rikapitalizzazzjoni: l-adegwatezza tal-kapital, il-firxa tas-CDS attwali, il-gradazzjoni kurrenti tal-bank u l-prospetti tiegħu kif ukoll, fost oħrajn, id-daqs relattiv tar-rikapitalizzazzjoni. Fir-rigward tal-aħhar, l-Awtorità tqis li l-għajjnuna mogħtija taht forma ta' rikapitalizzazzjoni u miżuri ta' salvataġġ tal-assi ta' aktar minn 2 % tal-assi tal-bank bil-piż differenzjat skont ir-riskju, hija indikatur li jiddistingwi bejn banek li huma essenzjalment sodi u banek li huma f'diffikultà. Ir-rikapitalizzazzjoni ta' bank f'diffikultà jattiva l-htieġa li jissottometti pjan ta' ristrutturazzjoni lill-Awtorità, filwaqt li r-rikapitalizzazzjoni ta' bank sod jattiva l-htieġa li jitressaq pjan ta' vijabbiltà.

⁽¹⁾ Pereżempju, meta bank ikun diġà għaddej minn analiżi tal-vijabbiltà minhabba rikapitalizzazzjoni u l-limitu għal garanziji jinqabeż, ir-revizjoni trid tiġi estiża biex jiġu indirizzati r-raġunijiet għalfejn il-bank ikompli jistrieħ fuq garanziji mill-Istat, jiġi inkluz test ta' likwidità, u biex jiġi analizzat jekk u sa liema punt huwa previst l-użu ulterjuri ta' garanzija mill-Istat.

⁽²⁾ Il-Linji Gwida dwar l-Ristruttur, punt 8 u t-taqsim 2, li jagħmlu referenza wkoll għat-taqsimiet relatati fil-punt 40 tal-Linji Gwida dwar ir-Rikapitalizzazzjoni u fl-Anness V tal-Linji Gwida dwar l-Assi Indeboliti.

⁽³⁾ Inkluz, pereżempju, proporzjon oghla ta' debiti ggarantiti li jiġi spjegat permezz ta' sforz partikolari biex jiġi sostnut jew miżjud is-sell lill-ekonomija reali fl-interess pubbliku u bl-appoġġ tal-Istat EFTA kkonċernat, sakemm dan ikun kompatibbli mas-suq uniku.

⁽⁴⁾ B'kunsiderazzjoni xierqa tas-sitwazzjoni makroekonomika tal-Istat EFTA b'mod ġenerali, u b'mod partikolari ta' dawk l-elementi bħar-riskju sovrani li jkollu impatt dirett fuq it-termini ta' aċċess għall-iffinanzjar ta' banek li jinsabu fl-Istat EFTA.

⁽⁵⁾ Kif espressi f'gradazzjoni tal-benefiċjarju jew firxa tas-CDS.

25. Ir-raġunament oriġinali għall-istabbiliment ta' dik id-distinzjoni u għall-issettjar ta' firxa ta' indikaturi, inkluż limitu ta' 2 % tal-assi tal-bank bil-piż differenzjat skont ir-riskju, kien il-biża' li htigijiet tal-kapital li jirriżultaw minn indebolimenti, aspettattivi oghla tas-swieq fir-rigward tal-livelli kapitali tal-banek u diffikultajiet temporanji biex isibu l-kapital fis-swieq kieku kienu jwasslu għal tnaqqis fis-self minn banek tajbin lill-ekonomija reali sabiex jevitaw li jipprezentaw pjan ta' ristrutturar meta jirrikorru għal riżorsi tal-Istat. Fil-preżent, madankollu, is-settur bankarju generali qed jiffaċċja inqas diffikultajiet biex isib il-kapital fuq is-swieq jew, inter alia, permezz ta' profitti miżmuma⁽¹⁾ u għalhekk jistgħu jilhqgħu l-bżonnijiet kapitali tagħhom mingħajr rikors għall-ghajjnuna mill-Istat.⁽²⁾ L-ammont tal-kapital miġbur minn istituzzjonijiet finanzjarji fis-suq żdied b'mod sinifikanti matul l-2009 u l-2010, li juri aċċess imgedded għall-istituzzjonijiet finanzjarji għas-swieq kapitali kif ukoll l-antiċipazzjoni tal-htigijiet regolatorji godda.⁽³⁾
26. Id-distinzjoni bejn banek sodi u banek f'diffikultà għalhekk m'għadhiex tidher rilevanti għad-determinazzjoni ta' liema banek għandhom jidhru f'diskussjoni mal-Awtorità dwar ir-ristrutturar tagħhom. B'riżultat ta' dan, il-banek li għadhom jirrikorru għall-Istat fl-2011 biex isibu l-kapital jew għal miżuri ta' assi indeboliti għandhom ikunu meħtieġa jissottomettu lill-Awtorità pjan tar-ristrutturar li juri d-determinazzjoni tal-bank biex jagħmel l-isforzi ta' ristrutturar meħtieġa u jirritorna għal vijabbiltà mingħajr dewmien mhux ġustifikat. Għalhekk, sa mill-1 ta' Jannar 2011, se jkun meħtieġ pjan ta' ristrutturazzjoni minn kull benefiċjarju ta' rikapitalizzazzjoni ġdida jew miżura għal assi indeboliti.⁽⁴⁾
27. Fl-evalwazzjoni tal-htigiet ta' ristrutturar tal-banek, l-Awtorità se tikkunsidra s-sitwazzjoni speċifika ta' kull istituzzjoni, sa liema grad dan ristrutturar huwa necessarju sabiex tiġi rkuprata l-vijabbiltà mingħajr aktar appogg mill-Istat kif ukoll qabel d-dipendenza fuq l-ghajjnuna mill-Istat. Bħala regola generali, aktar ma tkun sinifikanti d-dipendenza fuq l-ghajjnuna mill-Istat, aktar tkun b'sahhitha l-indikazzjoni tal-htieġa ta' ristrutturar fil-fond sabiex tiġi żgurata l-vijabbiltà fit-tul. Barra minn hekk, l-evalwazzjoni individwali ser tqis kwalunkwe sitwazzjoni speċifika fis-swieq u se tapplika l-qafas ta' ristrutturar b'mod adegwatament flessibbli fil-każ ta' xokk qawwi li jipperikola l-istabbiltà finanzjarja f'wieħed jew aktar mill-Istati tal-EFTA.
28. Il-htieġa ta' pjan ta' ristrutturar għall-banek li jibbenefikaw minn ghajjnuna strutturali (jiġifieri, miżuri ta' rikapitalizzazzjoni u/jew assi indeboliti) – filwaqt li fl-istess hin jiġi aċċettat li s-sempliċi użu ta' garanziji ta' finanzjament mill-ġdid xorta ma jattvax ir-reqwizit li jiġi pprezentat pjan ta' ristrutturar – jagħti s-sinjali li l-banek ikollhom ihejju għal ritorn lejn mekkaniżmi normali tas-suq mingħajr appogg mill-Istat hekk kif is-settur finanzjarju gradwalment johroġ minn kundizzjonijiet ta' kriżi. Dan jipprovdi incentiv għal istituzzjonijiet individwali li għadhom jeħtieġu l-ghajjnuna biex ihaffu r-ristrutturar meħtieġ. Fl-istess hin, jagħti flessibilità suffiċjenti biex biex jiġu kkunsidrati kif suppost iċ-ċirkostanzi potenzjalment diversi li jaffettwaw is-sitwazzjoni ta' banek jew swieq finanzjarji nazzjonali differenti. Jipprevedi wkoll il-possibilità ta' deterjorazzjoni generali jew speċifika għall-pajjiż fir-rigward tal-istabbiltà finanzjarja, li ma tistgħax tiġu eskluża fil-preżent, minhabba l-fragilità residwa fis-sitwazzjoni tas-swieq finanzjarji.

5. Ambitu temporali, prospettiva generali

29. L-applikabbiltà kontinwa tal-Artikolu 61(3)(b) tal-Ftehim ŻEE u l-estensjoni tal-Linji Gwida għar-Ristrutturar se japplikaw mill-1 ta' Jannar 2011 sal-31 ta' Diċembru 2011.⁽⁵⁾ Din l-estensjoni taht kundizzjonijiet miġdula għandha tiqies ukoll fil-kuntest ta' tranżizzjoni gradwali għal sistema iktar permanenti ta' linji gwida dwar ghajjnuna mill-Istat għas-salvataġġ u r-ristrutturar ta' banek ibbażata fuq l-Artikolu 61(3)(c) tal-Ftehim ŻEE li għandha tapplika mill-1 ta' Jannar 2012, jekk il-kundizzjonijiet tas-suq jippermettu.

⁽¹⁾ Sabiex tiżdied il-protezzjoni tal-kapital, il-banek iddeċidew li jbiegħu assi mhux strateġiċi bhal partecipazzjonijiet industrijali, jew biex jiffukaw fuq setturi ġeografici speċifiċi. Ara fuq dan il-punt il-Bank Centrali Ewropew, *L-Istabbiltà tas-Settur Bankarju tal-UE, Settembru 2010*.

⁽²⁾ Skont il-Bank Centrali Ewropew, il-proporzjon tas-solvenza kumplessiv tal-banek żdied sostanzjalment matul l-2009 fl-Istati Membri kollha tal-UE. Barra minn hekk, informazzjoni għal kampjun ta' banek kbar fl-Unjoni Ewropea tissuggerixxi li t-titjib f'proporzjonijiet tal-kapital kompli sal-ewwel nofs tal-2010, appoggjat minn zieda fil-qliġ miżmum kif ukoll minn aktar kapital privat u injezzjonijiet kapitali pubbliċi għal uhud mill-banek. Ara l-Bank Centrali Ewropew: *L-Istabbiltà tas-Settur Bankarju tal-UE, Settembru 2010*.

⁽³⁾ L-ambjent regolatorju futur imfassal mill-Kumitat ta' Basel dwar is-Supervizzjoni Bankarja (BCBS), imsejjah Basel III, jistabilixxi triq għall-implimentazzjoni ta' regoli godda dwar il-kapital li għandhom jippermettu lill-banek li jilhqgħu l-bżonnijiet kapitali godda matul iż-żmien. F'dan il-kuntest, huwa interessanti li wieħed jinnota li, l-ewwel, hafna mill-akbar banek fl-Unjoni Ewropea saħew il-protezzjoni kapitali tagħhom matul l-aħhar sentejn biex iżidu l-kapaċità għall-assorbiment tat-telf tagħhom u, it-tieni, il-banek l-oħra tal-Unjoni Ewropea għandhom ikollhom biżżejjed żmien (sal-2019) sabiex jibnu protezzjoni kapitali permezz ta', fost oħrajn, tfaddil. Għandu jiġi nnutat ukoll li "arrangamenti tranżitorji" ipprovduti bil-qafas regolatorju l-ġdid stabbilixxew perjodu ta' "grandfathering period" sal-1 ta' Jannar 2018 għal injezzjonijiet tal-kapital eżistenti fis-settur pubbliku. Barra minn hekk, impatt kwantitattiv tal-valutazzjoni magħmul mill-Kumitat ta' Basel, ikkonfermat mill-kalkoli tal-Kummissjoni, jindika pjuttost impatt moderat fuq is-self mill-banek. Għalhekk, il-htigijiet godda tal-kapital mhumiex mistennija li jaffettwaw il-proposta deskritta f'dawn il-Linji Gwida.

⁽⁴⁾ Dan se japplika għal miżuri kollha ta' rikapitalizzazzjoni jew assi indeboliti, irrispettivament minn jekk humiex mahsuba bħala miżuri individwali jew mogħtija fil-kuntest ta' skema.

⁽⁵⁾ Skemi ta' appogg għal banek eżistenti jew godda (irrispettivament mill-istrumenti ta' appogg li fihom: garanzija, rikapitalizzazzjoni, likwidità, salvataġġ tal-assi, oħrajn) se jiġu estenzi/approvati biss għal perjodu ta' sitt xhur sabiex ikunu possibbli aktar agġustamenti, jekk meħtieġ, f' nofs l-2011.

RETTIFIKA

Rettifika għar-Regolament ta' Implimentazzjoni tal-Kunsill (UE) Nru 400/2010 tas-26 ta' April 2010 li jestendi d-dazju definittiv anti-dumping impost mir-Regolament (KE) Nru 1858/2005 fuq l-importazzjonijiet ta' ħbula tal-azzar u kejbils li joriginaw, *inter alia*, fir-Repubblika Popolari taċ-Ċina għall-importazzjonijiet ta' ħbula tal-azzar u kejbils ikkonsenjati mir-Repubblika tal-Korea, sew jekk iddikjarati li joriginaw fir-Repubblika tal-Korea kif ukoll jekk le, u li jtemm l-investigazzjoni fir-rigward tal-importazzjonijiet ikkonsenjati mill-Malasja

(Il-Ġurnal Uffiċjali tal-Unjoni Ewropea L 117, tal-11 ta' Mejju 2010)

Paġna 11, Artikolu 1, tabella, tieni kolonna "Kumpanija", ir-raba' entrata

minflok: "Cosmo Wire Ltd, 447-1, Koyeon-Ri, Woong Chon-Myon Ulju-Kun, Ulsan"

aqra: "Cosmo Wire Ltd, 4-10, Koyeon-Ri, Woong Chon-Myon Ulju-Kun, Ulsan".

Rettifika

- ★ Rettifika għar-Regolament ta' Implimentazzjojn tal-Kunsill (UE) Nru 400/2010 tas-26 ta' April 2010 li jestendi d-dazju definittiv anti-dumping impost mir-Regolament (KE) Nru 1858/2005 fuq l-importazzjonijiet ta' hbula tal-azzar u kejbils li joriġinaw, *inter alia*, fir-Repubblika Popolari taċ-Ċina għall-importazzjonijiet ta' hbula tal-azzar u kejbils ikkonsenjati mir-Repubblika tal-Korea, sew jekk iddikjarati li joriġinaw fir-Repubblika tal-Korea kif ukoll jekk le, u li jtemm l-investigazzjoni fir-rigward tal-importazzjonijiet ikkonsenjati mill-Malasja (ĠU L 117, 11.5.2010) 26



PREZZ TAL-ABBONAMENT 2011 (mingħajr VAT, inklużi l-ispejjeż tal-posta b'kunsinna normali)

Il-Ġurnal Uffiċjali tal-UE, serje L + C, edizzjoni stampata biss	22 lingwa uffiċjali tal-UE	Eur 1 100 fis-sena
Il-Ġurnal Uffiċjali tal-UE, serje L + C, stampati + DVD annwali	22 lingwa uffiċjali tal-UE	Eur 1 200 fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	Eur 770 fis-sena
Il-Ġurnal Uffiċjali tal-UE, serje L + C, DVD fix-xahar (kumulattiva)	22 lingwa uffiċjali tal-UE	Eur 400 fis-sena
Suppliment tal-Ġurnal Uffiċjali (serje S), Swieq Pubbliċi u Appalti, DVD, edizzjoni fil-gimgha	multilingwi: 23 lingwa uffiċjali tal-UE	Eur 300 fis-sena
Il-Ġurnal Uffiċjali tal-UE, serje C – Kompetizzjonijiet	Skont il-lingwa/i tal-Kompetizzjoni	Eur 50 fis-sena

L-abbonament f'*Il-Ġurnal Uffiċjali tal-Unjoni Ewropea*, li joħroġ fil-lingwi uffiċjali tal-Unjoni Ewropea, hu disponibbli f'22 verżjoni lingwistika. Inklużi fih hemm is-serje L (Leġiżlazzjoni) u C (Informazzjoni u Avviżi).

Kull verżjoni lingwistika jeħtiġilha abbonament separat.

B'konformità mar-Regolament tal-Kunsill (KE) Nru 920/2005, ippubblikat fil-Ġurnal Uffiċjali L 156 tat-18 ta' Ġunju 2005, li jstipula li l-istituzzjonijiet tal-Unjoni Ewropea mhumiex temporanjament obbligati li jiktbu l-atti kollha bl-Irlandiż u li jippubblikawhom b'din il-lingwa, il-Ġurnali Uffiċjali ppubblikati bl-Irlandiż jinbiegħu apparti.

L-abbonament tas-Suppliment tal-Ġurnal Uffiċjali (serje S – Swieq Pubbliċi u Appalti) jiġbor fih it-total tat-23 verżjoni lingwistika uffiċjali f'DVD waħdieni multilingwi.

Fuq rikjesta, l-abbonament f'*Il-Ġurnal Uffiċjali tal-Unjoni Ewropea* jaġħti d-dritt li l-abbonat jirċievi diversi annessi tal-Ġurnal Uffiċjali. L-abbonati jiġu mgħarrfa dwar il-ħruġ tal-annessi permezz ta' "Avviż lill-qarrej" inserit f'*Il-Ġurnal Uffiċjali tal-Unjoni Ewropea*.

Bejgħ u Abbonamenti

Abbonamenti fil-perjodiċi diversi bi hlas, bħalma huwa l-abbonament f'*Il-Ġurnal Uffiċjali tal-Unjoni Ewropea*, huma disponibbli mill-uffiċini tal-bejgħ tagħna. Il-lista tal-uffiċini tal-bejgħ hi disponibbli fuq l-internet fl-indirizz li ġej:

http://publications.europa.eu/others/agents/index_mt.htm

EUR-Lex (<http://eur-lex.europa.eu>) joffri aċċess dirett u bla hlas għal-liġijiet tal-Unjoni Ewropea. Dan is-sit jippermetti li jkun ikkonsultat *Il-Ġurnal Uffiċjali tal-Unjoni Ewropea* u jinkludi wkoll it-Trattati, il-leġiżlazzjoni, il-ġurisprudenza u l-atti preparatorji tal-leġiżlazzjoni.

Biex tkun taf aktar dwar l-Unjoni Ewropea, ikkonsulta: <http://europa.eu>

